

Мәхмүт  
ХӘСӘНОВ

КӨЗГЕ   
*йолгызлар*  
АСТЫНДА

# Махмут Максудович Хасанов

## Көзге йолдызлар астында

*[http://www.litres.ru/pages/biblio\\_book/?art=42330039](http://www.litres.ru/pages/biblio_book/?art=42330039)*

*Көзге йолдызлар астында:*

*ISBN 978-529-803380-0*

### **Аннотация**

Язучы, Татарстан Республикасының Г. Тукай исемендәге Дәүләт премиясе лауреаты Мәхмүт Хәсәновның бу китабына «Көзге йолдызлар астында» һәм «Урман шаулый» исемле повестьлары тупланды. Алар укучыларга әдәби мирас буларак тәкъдим ителә.

# Содержание

Урман шаулый	4
1	4
2	24
3	48
4	64
5	92
Конец ознакомительного фрагмента.	123

# Мәхмүт Хәсәнов

## Көзгә йолдызлар астында

### Урман шаулый

#### 1

Көлөмсәр өеннән чыкканда, кояш баю ягына авышкан иде инде. Аның соңгы нурлары леспромхоз посёлогын ура-тып алган нарат һәм чыршы башларыннан әкрен генә, күзгә күренеп, өскә таба шуышалар да ахыр чиктә бөтенләй югалалар. Берездан инде урман, тоташ бер пәрдә белән каплангандай моңаеп, энгер-меңгер эчендә кала...

Көлөмсәр, баскыч төбөнә чыккач, тирә-яктагы тынлыкка колак салып тыңлап торды. Гөрлөп торган леспромхоз посёлогында мондый тынлык сирәк булгангамы, ул моңа игътибар итмичә кала алмады.

– Нинди тынлык!

Хәтта урман да үзенәң гасырлар буена жыйналып килгән уйларына чумган кебек тынып калган. Бүгөн ул урман кырыйларын баскан зәңгәрсү томан аша күтелжемләнеп, тагын да мәһабәтрәк булып күренә иде. Урманның хуш исле дымлы һавасы күкрәкләргә бәрәп керә, сулаган саен сулуйсы ки-

лэ, үзеннән-үзе күңелдә илһам, ләззәтле тойгылар уята.

Көлөмсәр, баскыч култыксасына таянган килеш, байтак вакыт бер урында басып торды, кичке урман һавасы аны гүя иркәли, шомлы тынлыгы белән сихерли иде.

Караңгылык куера барды. Урман өстеннән калкып торган чыршылар, наратлар, ничектер, яссыланып күренә башладылар. Бераздан агачлар, үзләренә формаларын югалтып, караңгылык эчендә бөтенләй күмелеп калдылар.

Урман артыннан әкрән генә тулган ай калыкты. Тезелеп киткән кыяларны хәтерләткән киртләч урман өсте кинәт яктырып китте. Ай, тирә-якны тизрәк яктыртырга ашыккандай, һаман югарырак күтәрелә барды, инде урман эчендәге ачыклыklar да, аланлыklar да сихри бер яктылыкка чумганнар иде.

Көлөмсәр баскычтан йөгереп төште дә ай яктырткан сукмак буйлап клубка таба атлады. Тирә-якка татлы сагыз исе аңкытып утырган яңа стандарт өйләр арасынан үтеп олы юлга борылуга, клуб янындагы бакчада вальс уйный башладылар.

Бу таныш музыканы ишетү белән, Көлөмсәр үзенә юләр чаклары белән күзгә-күз очрашкандай булды, күңелен ниндидер татлы жылылык биләп алды. Бу жылылык дулкыны аның йөрәген ярсытып, дәртләндереп жибәрде...

Көлөмсәрнең йөзөнә елмаюга якин мөлаемлык балкып чыкты. Ул аның зур кара күзләрен, килешле нечкә иреннәрен, кыскасы, күктә калыккан ай жир өстен яктыртып жи-

бэргэн шикелле, бөтен йөзен нурландырды. Көлемсэрне тирэ-яктагы барлык нэрсэ иркэли, ихтирам итэ иде кебек. Хэтта сэхнэгэ чыкканда гына кия торган ак челтэр якалы ефэк күлмэк итэклэренен, атлаган саен жилфердэп, тезлэренэ сарылуы да, яңа туфлиенен жиңелчэ генэ кысуы да аны бары рэхэтлэндерэ, күңелен генэ күтэрэ иде. Көлемсэр үзе дә сизмэстэн, очып китэргэ жыенгандай кулларын селтэп, нэни балалар кебек сикеренэ-сикеренэ йөгөрэ башлады. Эйтерсен ул беренче тапкыр сөйгэне белэн очрашырга ашыга иде.

Кибет алдына житэрэк ул йөгөрүеннэн кисэк туктады да: «Минем бу юлэрлегемне кеше-фэлэн күрмэдеме икэн?» дигэндэй, як-ягына каранып алды һәм, күңеленен ни өчен шулай очынуына сэерсенеп: «Тукта, нэрсэ булды соң эле миңа?» – дип тэ уйланып куйды.

Көлемсэрнең күзлэре стенага ябыштырылган афишага төште. Бүген кич леспромхоз клубында үзешчэн сэнгать түгэрэгенең концерты булачак иде. Афишада эре-эре хэрэфлэр белэн Көлемсэрнең дә исем-фамилиясе язылган иде.

Көлемсэр тукталып тормады, хэтта афишага күз төшерүен дә сиздермэскэ тырышып, кызу-кызу атлап китеп барды...

\* \* \*

Соңгы көннэрдэ Зарифка пристаньда аеруча еш булырга туры килэ иде. Ник дисэн, леспромхоз яңа көзге-кышкы се-

зон алдында тора, э пристань янындагы Түбэнге склад сал агызуга бэйлэнгән производствоның төп участогы булып саныла.

Зариф куге нарат урманы белән капланган текә яр кырына баскан да баеп килүче кояш нурларын үзөндә чагылдырып тыныч кына агып яткан Камага карап тора. Биредән пристань гына түгел, елга арьягындагы күз күреме житмәслек булып жәелгән болынлыклар да, кошлар сайравыннан яңгырап торган эрәмәлекләр дә уч төбөндәге кебек күренәләр иде.

Зарифка бу жирләрдә һәр көн диярлек булырга туры килсә дә, ул әле һаман да беренче тапкыр күргөндәге кебек табигатьнең матурлыгына сокланып туя алмый иде.

Елга ягыннан исеп куйган жил аның дулкынланып торган кара чәчләрен тузгытты. Ул баш кагып кына чәчен рәтләде дә погон эзләре беленеп торган гимнастёркасының изүен чишеп жибәрде. Сагыз исе катыш салкынча һава борынын кытыклады, ачык изүе аша үтеп, тәнәнә сырылды. Зарифның сирәк-мирәк кенә булып чәчелгән шадралы тут йөзөндә хозурланудан туган жиңелчә генә елмаю чагылды. Калын иреннәре сизелер-сизелмәс кенә дерелдәп куйды. Эре тигез тешләре чагылып китте. Күз тирәләрендәге вак жыерчыклары тагын да тирәнәбрәк күренделәр. Чәче төсле үк кара кин кашлары астында зәңгәрсү күзләр жемелдиләр. Мондый чакларда аның беренче карашка тупасрак булып тоелган кин яңаклы йөзе мөлаемланып, яктырып китә иде.

Якында гына пароход кычкыртты. Ул да түгел, вак куак-лыклар белән капланган текә кыя артыннан үткен борыны белән су ярып килүче пароход күренде. Ул, ярдагы пассажирларны сәламләгәндәй, бер-ике сузып кычкыртты да пристаньга якынлаша башлады.

...Пароход артында эре-эре дулкыннар кала. Алар, лачындай ак пароходтан ерагайган саен сүнә барып, ярга таба тәгәриләр. Дулкыннарның кайберләре бая пароходны каплап торган текә кыя күлэгәсенә дә барып житкән, кояш нурында кызгылт-сары төскә кереп тәгәрәгән дулкыннар күлөгәдә куе яшел төстәгә жыерылган бәрхеткә охшап калганнар.

«Зур пароход Мәскәүдәндер», – дип уйлады Зариф һәм, пароходның исемен белергә теләп, аның ак күбекләр уйнатып әйләнгән көпчәгә өстендәгә хәрәфләрне караштырды.

Пароход дебаркадер янына килеп туктау белән, пристань жанланып китте. Берәүләр төште, алар урынына яңа пассажирлар утырды. Каршы алу, озату ыгы-зыгысы башланды. Ниһаять, кырмыска оясы кебек кайнаган пристань тынып калды. Пароход та, шуны гына көткән кебек, сузып бер кычкыртты да Каманы урталай ярып югарыга менеп китте.

Зариф аны борылмадан күмелгәнче күзләп торды да ярдан түбәнгә атылды. Ул, пристань янына тукталмыйча, туптуры Түбәнгә склад конторасына китмәкче иде дә, леспромхоз директоры Бәдри ага очрап туктатты. Аның янында бер кулына чемодан тоткан, икенче беләгенә плащ салган таныш түгел бер егет тә бар иде.

– Менә, Зариф, таныш бул, – дип сөйләп китте Бәдри ага. – Иптәш... – Директор янындагы егетнең фамилиясен онытып та өлгергән иде булса кирәк, тотлыгып калды. – Иптәш безнең леспромхозга Киевтан урман промышленносте институтыннан килгән. Диплом эше язарга...

Бәдри аганың бу сүзләрендә үз леспромхозы өчен горурлануы сизелеп тора иде, гүя ул: «Күрдөңме, безнең леспромхозга тәжрибә уртаклашырга киләләр. Э син леспромхоз леспромхоз инде ул дигән буласың. Юк, егетем, бер дә алай түгел!» – дип әйтергә тели иде.

Зариф, исем-фамилиясен әйтеп, кулын сузды. Таныш булмаган егет тә, чемоданын жиргә куеп, Зарифка кул бирде:

– Нияз Галимов.

Бәдри ага үзенә шулай вакытлы-вакытсыз Түбән складка төшөп йөрүенә зарланган кешедәй сөйләнә башлады:

– Көз життеме, шул шкиперлар белән талашудан бушап булмый, билләһи! Шуну әйтәм әле: телеграмма артыннан телеграмма яудырып, ялынып-ялварып баржа аласың, анда да әле эшләп кинәндерәселәр түгел. Яртылаш төягән килеш таярга чамалыйлар, хәерсезләр. Сай, баржаны утырту куркынычы бар, имеш... – Бәдри ага, шкипер белән әйтешүен дәвам иткәндәй, тавышын күтәрә төшөп өстәп куйды: – Йоклама, күзенә ачыбрак карап бар, берни дә булмас...

– Ничек, жайладыгызмы соң? – диде Зариф.

– Рәтләнде энә... – Ул зур баржа ягына күрсәтте. Анда бер-берсенә ялганган транспортёрлар буенча штабель-

лэр яныннан баржага таба фанерга дигэн юан авыр каен чүрәкләре агыла иде. Директор сүзен дәвам итеп өстәп куйды:

– Үзем төшөп яхшы иткәнмен эле. Менә иптәшне дә очраттым...

Директор әледән-эле леспромхоз ягыннан килә торган юлга караштырып алгалый иде.

– Конторага шалтыраткан идем, машина каядыр чыгып киткән, кайту белән жибәрергә куштым. Хәзер килеп тә житәр инде...

Кунак егете текә ярларга, төз наратларга күз йөртеп алды да:

– Еракмы соң? – дип сорап куйды. Леспромхоз посёлогының күп булса өч-дүрт чакрым чамасы ераклыкта икән белгәч:

– Бәлки, урман эчләтеп кенә атлый торырбыз, – дигән тәкъдим кертте. – Эйберләр дә авыр түгел, урманыгыз да бик матур күренә.

– Эһә, урман дисең, алайса! – Директор кулларын угалап куйды. – Урман диген, әй! Менә монысы миңа ошый, ичмаса. Дөрөс, кем, Нияз энем! Урманны сөяргә, яратырга кирәк...

Алар басып торган баскычтан күтәрелеп килүче бер төркем кызлар күренде. Кызлар, килеп житәрәк үзләренә таныш булмаган егетне күреп, адымнарын әкрәнәйттеләр дә бер-берсенә сораулы караш ташладылар. Кызларга хас шуклык белән кычкырып исәнләшкәннән соң, араларыннан бер-

се, Бәдри аганың бернинди улы юклығын белсә дә:

– Нәрсә, иптәш директор, әллә улыгыз кайттымы? – дип шаяртып сорап куйды.

– Шулай шул, кызлар! Улым кайтты. – Директор хәйләкәр генә күз кысып алды да сүзен дәвам итте. – Кече улым. Моннан ике ел элек олы улым «кайткан» иде. Әйеме, Зариф?!

Алар, кызларга ияреп, такта басма буйлап югарыга таба күтәрелә башладылар. Менүчеләрне озаткандай, басмалар күнелле генә шыгырдап калалар иде.

Бераз менгәч:

– Ничек, кызлар, концертка барасызмы? – дип сорады директор. Аннары кунак егетенә таба борылды. – Менә, Нияз, таныша тор. Безнең леспромхоз кызлары. Кара син аларны!.. Бездәге кебек кызларны жылап эзләсәң дә табалмассың...

Кызларның берсе сүз кыстырып куйды:

– Көндөз шәм яндырып эзләсәң дә диң, Бәдри абый.

Бар да шаулашып көлешеп алдылар.

Нияз бәйрәмчә киенгән кызларга карап алды. Алар, каш астыннан гына өздөрөп карап, «чибәр егет икәнсен» дигән сыман, хәйләкәр генә елмаялар иде.

Бәдри ага һаман кулларын селти-селти сөйләнә бирде:

– Кунакларны каршы алу, озатуга караганда, күнеллерәк нәрсә, шулай бит, кызлар? – Бәдри аганың ирен кырыйларында елмаю чагылып китте. – Тик кызганычка каршы, барлык кунаклар да бертөсле булмыйлар. Әйтик, тизрәк шылу ягын чамалыйлар.

Директор, бераз алгарак иелә төшөп, баскычтан менеп килүчеләр арасыннан Зарифны эзләде. Бик тә әһәмиятле сүз әйтергә жыенгандай, тамагын кырып куйды, бераз тик торды. Башкалар да тынып калды. Шуну гына көткән Бәдри ага ясалма житдилек белән сүзен дәвам итте:

– Шулай моннан берничә ел элек бер егетне каршы алдым мин. Йә, мин әйтәм, егеткәй, бөтенләйгә кайттыңмы, дим. Әйе, ди бу. Эш сагындырды, рәхәтләнөп туйганчы эшлисем килә, ди. Безнең хезмәт фронтындагы жиңүләребезне хәтта дошманнар да танырга мәжбүр булдылар, ди. Шул бөөк эшкә катнашасым, үземнән лаеклы өләш кертәсем килә, ди. Шул теләк белән кайттым, ди.

Бәдри ага, борын астыннан гына елмаөп, «Әйе, андый хәл булган иде шул» дигән сыман, башын түбән иөп, тигез генә атлаучы Зарифка карап алды.

– Бик шәп, мин әйтәм, бик шәп! Синең елгылар күптән инде армиядән кайтып бетте, дим. Көтә идем мин сине. Әллә, мин әйтәм, бөтенләй кайтмаска иттеме икән дип тә борчыла башлаган идем, дим. Юк, Бәдри ага, ди бу, үзем теләп калган идем. Алай булса, мин әйтәм, рәхим ит! Менә сиңа леспромхоз, теләсәң кем булып эшли бир. Теләсәң, мин әйтәм, мастер итеп куям. Моторларны да яхшы беләсөң; теләсәң шофёр, тракторчы булып та эшли аласың. Безнең урман промышленностеннан бернинди профөссия дә артмый. Токарьлар да, слесарьлар да, электриклар да, механиклар да, балта осталары һәм столярлар да, хәтта паровоз йөртүче ма-

шинистлар да...

Директорның сүзен раслап куйган кебек, якында гына паровоз гудогы яңгырады. Барысы да тавыш килгән якка борылдылар.

Дулкынланып торган дингезгә охшаган күтелжем урман өстеннән ак болыт булып бөтерелеп төтен күтәрелә иде. Күп тә үтми, озын-озын агачларны «хлыст» килеш төягән тар тимер юл поезды күренде.

Бәдри:

– Машинистлар, да, кондукторлар да, мин әйтәм, кирәк. Кыскасы, безнең урман промышленносте киң тармаклы, зур хужалык, дим. Әгәр дә инде, мин әйтәм, начальник-фәлән булырга телисең икән, рәхим ит. Берничә айга курска барып кайт та бетте китте... Шулай тату гына сөйләшеп, шушы тирәләргә житкән идек инде, әй. – Директор куе нарат урманын кисеп туп-туры леспромхоз посёлогына таба сузылган таш юлга ишарә ясады. – Минем, Бәдри ага, ди бу, планнарым икенче төрлерәк иде шул, ди. Дөрөсен әйтәм, ди, күнелем ниндидер зуррак, әһәмиятлерәк эш тели, ди... Менә сөйләшеп кара син аның белән! Юк, юк!.. Мин аның башка жиргә китүенә үпкәләмәгән дә булыр идем. Мәкаль дә бит, кеше акылын ишет, үз акылың белән эш ит, ди. Тик безнең эшне аның шулай юкка чыгаруына, шулай, үзе әйтмешли, «ниндидер әһәмияткә ия булмаган эш» итеп санавына, әлбәттә, түзә алмадым. Ничек инде ул алай, мин әйтәм, кем, энекәш, дим?

Кем бакчасына таш атылганын Зариф шундук шәйләп ал-

ды. Чынлап та, ул чакны, үзе дә сизмәстән, кеше хәтерен калдырырлык сүз ычкындырып ташлаган иде шул. Аның бая директор искә алган сүзләре карт урманчыга шулкадәр нык тәэсир иткән иде, аны тәмам чыгырыннан чыгарган иде. Зариф ялгышканын үзе дә сизеп алган иде, ләкин соң иде. Хәтерендә: Бәдри ага үзеннән дә битәр урман өчен рәнжеп яңа бишьеллык планнарның урман промышленносте алдында гаять зур һәм әһәмиятле бурычлар куюы турында, халык хужалыгы өчен агачның ташкүмер, нефть, металл кебек үк кирәклегә хақында кызып-кызып сөйләп киткән иде.

Әле хәзер дә шул вакыттагы сүзен дәвам иткән төсле «теге егет»не шелтәли иде директор:

– Эгәр ул егет тирә-ягына берәз гына күз салса да, андый сүзләргә сөйләмәгән булыр иде. Йә, әйтегез әле, безнең урман продукциясеннән тыш нинди генә промышленность эшли ала?.. Жавап бер: бер генә төрле промышленность та эшли алмас иде. Безнең урман поездларны чаптыра, пароходларны йөздәрә, самолётларны очырта. Жир астыннан ташкүмер, рудалар чыгара; иң югары маркалы корычлар коя... Озын сүзнең кыскасы шул: колхозның иң гади арбасыннан алып мөгжизалы моңнар чыгаручы музыка кораллары патшасы скрипкага кадәр агачтан эшләнгән...

– Сез, чынлап та, урман патриоты икәнсез, – диде Нияз, директорның сүзен бүлеп.

– Ә ник?..

– Урманны шулкадәр яратуыгызга күрә әйтәм...

– Урманны яратмаса мөмкинме соң?! Борын-борын заманнардан бирле ул кешене туйдырган, һәртөрле куркыныч хәлләрдән саклаган. Урман – дәва ул, сәламәтлек чыганагы. Күкрәгенне тутырып сула әле бер урман һавасын. Ипи-гә ягып ашарлык бит, билләһи. Бөек рус галиме Менделеев әйткән: урман утырту – илеңне дошманнан саклау шикелле үк изге эш, кешеләрнең урманга карата булган мөнәсәбәте буенча илнең культура дәрәжәсен билгелиләр, дигән. Мәнә нәрсә ул урман!..

Директор бу сүзләргә шундый ягымлылык, шундый хис белән әйтте ки, кызлар да, Зариф та, Нияз да тын гына тыңлап барган жирләреннән каршыда калын стена булып калыккан урманга күтәрелеп карарга мәжбүр булдылар. Шунда кызларның бер чаярагы, әллә «теге егет»нең Зариф икәнлеген сизенеп, әллә болай гына кызыксынып:

– Бәдри абый, сез әйткән егет урманда калдымы соң? – дип сорап куйды.

Бәдри ага жай чыгуга сөенеп тәртәне тиз генә икенче якка борып куйды. Барысы да, бигрәк тә бер кырыйданрак атлап килүче Ниязга ишетелерлек итеп:

– Урманга бер килгән кеше кире китә алмый ул, – диде.

Сөйләшә-сөйләшә, алар леспромхоз посёлогына ничек кайтып житкәннәрен сизми дә калдылар.

Кызлар туп-туры клубка киттеләр. Бәдри ага Зарифның хәзер нишләргә жыенуы белән кызыксынды.

– Урманга китәм, – диде Зариф.

– Ничек? Концертта булмыйсыңмыни?

– Була алмам, ахрысы.

– Көлемсәреңне дә тыңлый алмыйсың, алайса?

– Башка вакытта. Эшләр бик тыгызланып китте эле. 308 нче делянканы иртәгә үк лесхоз кабул итеп алырга тиеш. Үкчәгә басып баралар бит. Делянканы кисеп китәргә дә өлгермибез – анда инде яна яшь урман утыртылган була. Э делянкада эле берничә штабель чыгарылмаган агач бар. Ике трелёвка тракторын шунда билгеләгән идем. Килү белән берсе туктаган. Чокерлары тузган. Түбәнге склад мастерскоенда да таба алмадым. Яңаны ясарга заказ биреп калдырган идем...

Зарифның китәргә йолкынып торуын күргән директор сүз озайтмады.

– Бар, алайса, – диде дә үзе кунак егете белән конторага таба борылды.

Зариф:

– Машина яки поезд туры килсә, бәлки эле кайтып та житәрмен, – дип, механика мастерскоена таба атлады.

Көлемсәр тойгыларыннан эле һаман да арына алмый иде. Гажәп хәл! Бүген ул үз исеменен игълан ителүен түземсезлек белән көтеп алды. Леспромхозның карт урманчысы – хәзер конторада төнге каравылда торучы Бикмүш бабай – скрипкада татар халкының борыңгы көйләрен башкарганнан соң, конференсье – клуб мәдире, – ниһаять, Көлемсәрнен исемен игълан итте. Халык кул чабарга кереште. Көлемсәр сәхнәгә чыкты. Кул чабулар тагын да көчәйде. Ул, сәхнә ур-

тасында торган артлы урындык янына житкәч, тыйнак кына баш иде. Аның озын авыр толымнары күкрәгенә шуып төштеләр. Көлемсәр аларны кул аркасы белән генә жылкәсенә этәрәп куйды.

Иптәшләренәң шат, көләч йөзләрен күрү Көлемсәрне дәртләндерәп жибәрде. Балкып торган сәхнәдә аның ак челтәр якасыннан кояшта тигез булып янган яңакларына ниндидер тонык нур сирпелгән. Ул Көлемсәрнең йөзен тагын да ачыграк итеп, матуррак итеп күрсәтә иде. Бөдрәләнеп торган чәч бөртекләре арасыннан, тамып төшәргә торган чык тамчыларына охшап, кечкенә генә алкалары жемелдиләр...

Шул арада гармунчы Тәмир Солтанов та урындыкка чыгып утырды.

Киң жылкәле, тәбәнәгрәк буйлы, түгәрәк йөзле бу егетне леспромхозда бер генә дә белмәгән кеше юк. Тугыз-ун яшеннән эти-әнисез калып ятим үскәнлектән, аңа, укуын ташлап, урманга эшкә йөрергә туры килде. Шул елларда ук инде ул, кучер булып, кул арасына керә башлады. Леспромхоз директоры Бәдри аны беренче тапкыр төнлә белән урманнан кайтып килгәндә очраткан иде. «Ничек соң, егет, – диде ул, зурлар кебек арбадан аякларын салындырып утырган Тәмиргә. – Төнлә белән йөрергә шүрәләләрдән курыкмыйсыңмы?» Тәмир исә эре генә: «Шүрәләләр белән бала-чаганы гына куркыталар», – дип жавап кайтарды. Бәдри чын күнелдән рәхәтләнеп көлгән иде. Шуннан бирле директор аны үз маляе кебек ярата башлады, аның турында һаман кайгыртты.

Ул аны укытырга да телэгән иде, тик Тәмир аяк терәп каршы торды. «Бераз эшлим әле...» – диде. Хәзер Тәмир үзе дә кеше ярдәменә мохтаж түгел инде, тәмам егет булды. Алдынгы эшчеләрдән санала. Рәсеме Почёт тактасыннан төшми, узган сезонда комсомолга керде...

...Көлемсәр, Тәмирнең чын гармунчылар кебек тырыша-тырыша тезенә чуар корама ябуын күреп, көлеп жибәрә язды. Әллә зурлар белән бик иртә аралашудан инде, Тәмир вакыты-вакыты белән үзен бераз эрерәк тотарга ярата иде.

Конферансье Көлемсәр башкарачак номерны игълан итте: – Татар халык көе «Кара урман»...

Аның соңгы сүзләре көчле кул чабулар эчендә күмелеп калды. Бераздан шау-шу басыла төште. Шулкавыт арткы рәтләрдә хәрәкәт башланды, эскәмияләр шыгырдап куйды. Көлемсәр артта басып торучылар арасыннан Бәдри аганың таныш түгел бер егет белән, иелә-иелә халыкны ерып, әкрен генә алга таба үтүен күрде. Бәдри аганың концертка килүе Көлемсәрнең күңелен тагын да күтәрәп жибәрде.

Алдагы рәтләрдә утырган егетләр аларга урын бирде. Бәдри ага, кояшта уңган кепкасын салып, сирпәйгән чәчләрен рәтләде дә Көлемсәргә карап елмайды һәм, күз кыскан сыман, ияк кагып куйды: хәзер инде, янәсе, башласаң да ярый.

«Шушы егет турында әйткәннәр икән», – дип уйлады Көлемсәр. Әле концерт башланыр алдыннан гына, автокран белән вагоннарда агач төяп торучы Люба Синицина, сәхнә артына йөгереп кереп: «Кызлар! Менә дигән чибәр егет кил-

де. Концерттан соң, чур, беренче булып аның белән үзем танцевать итәм», – дип сикеренгәләп куйган иде.

Тәмир сыздырып уйнап жибәрүгә, зал тынып калды. Урамда буш прищебын шалтыратып узып киткән машинага да берәү дә игътибар итмәде, моңлы, көчле аһәңле көй агыла башлады.

Карурманнарға кердем,  
Сызылып таннар атканда шул –  
Карурман кергәч...

Жыр халык белән шыгрым тулы бөркү залдан, ачык ишек һәм тәрәзәләр аша посёлокның тынып калган урамнарына ташып чыкты. Айның көмеш урагы урман өстендә хәрәкәтсез калган. Әйтерсең ул да бу жырны тыңлар өчен туктаган. Утлары сүндерелгән зал тәрәзәләреннән тышкы яктагы барлык нәрсә аермачык булып күренә иде. Эңә тәрәзәгә орынып, яшь каен агачы үсеп утыра. Ул йомшак кына искән жилдән дә тәрәзәгә таба иелә, әйтерсең лә аның да шаулап торган кара урман турындагы илһамлы жырны ишетәсе килә.

Ә жыр, тамашачыларның барлык хисләрен, тойгыларын яулап, һаман агыла да агыла:

Яратам урманда  
Кошлар сайравын ла,  
Нарат шаулавын...

Концерттан соң танцылар буласын белеп, яшь-жилкенчәк өйләргә таралмады. Шулар арада кранчы Люба сәхнә артына йөгереп керде дә, Көлемсәрне кочаклап үпкәннән соң:

– Шундый, шундый матур жырладың, менә инде искитәрлек булды, – диде. Аннары чытлыкланып: – Хәзер мин кунак егетә белән танцевать итәм, – дип, иптәш кызлары алдында киёмнәрен рәтли-рәтли берәз бөтерелде дә кергәндәге кебек үк күз иярмәс тизлек белән сәхнә артыннан атылып чыгып та китте.

Көлемсәр залга чыкканда, урындыклар жыештырылган, идән су бөркеп себерелгән иде. Беренче вальс яңгырады. Яшьләр беркавым бии башларга кыймыйчарак тордылар. Ләкин бу тартыну озакка сузылмады. Менә уртага беренче парлар чыктылар һәм салмак кына хәрәкәтләр ясап әйләнә дә башладылар. Экренләп биючеләр белән бөтен зал тулды:

«Люба, чыннан да, теге үзе әйткән «чибәр егет» белән бии микән», – дип, Көлемсәр залны караштыра башлады. Ләкин биючеләр арасында ул Любаны да, кунак егетен дә күрмәде. Көлемсәр жылкән кебек кабарып жылфердәгән тәрәзә пәрдәсен жыеп кыстырып куйды да саф һава бөркеп торган ачык тәрәзә янында басып калды. Күктә ай йөзә. Тик ул хәзер шактый югары күтәрелгән, хәтта берәз кечерәйгән кебек күренә иде.

Кемнәндер искәртмәстән: «Мөмкинме?» – дип дәшүеннән Көлемсәр сискәнәп китте. Аның янында кунак егетә басып

тора иде.

– Рэхмэт, – диде егет, Көлемсэрнең күзлэренә карап. – Сезнең жырлавыгызының ничек тәэсир итүен аңлатырга мин сүзләр таба алмыйм. Сезнең жырыгыз тормыш кебек гүзэл, мәхәббәт кебек көчле...

«...Тормыш кебек гүзэл, мәхәббәт кебек көчле». Бу сүзләр Көлемсәр өчен яңа булып тоелдылар. Көлемсэрнең бик күп жылы сүзләр ишеткәне бар, тик болары кебек күңелне жилкетеп куярлык серлеләрен хәтерләми. Башка вакытларда ул: «Алай ук түгел лә инде», – дип, кулын гына селтәгән булып иде, ләкин хәзер Ниязга ничек дип жавап кайтарырга да белмичә аптырап калды. Егетнең серле итеп, бизәкләп әйтелгән бу сүзлэренә каршы алай дип кенә жавап кайтару, ничектер, коры, урынсыз, хәтта ямьсез чыгар төсле тоелды аңа.

Нияз да вакытын белеп әйтелгән комплиментының Көлемсэргә ничек тәэсир итүен ачык сизенде һәм үзенен серле итеп сөйләшә белүеннән канәгатьләнеп тә куйды булса кирәк.

Көлемсэрнең биесе килми иде. Көне буге эштә булу, сәхнәгә чыгар алдыннан дулкынланулардан ул шактый арыган иде. Бу минутта аның шулай тын гына, ачык тәрәзә янында иптәшлэренен биегән генә карап торасы килә иде... Ләкин, Ниязга күтәрелеп карау белән, ул каршы килә алмады. Тирә-яктан аларга кызыксынып карап торучы кызларга күз төшереп алды да, ризалыгын белдереп, кулын Ниязга сузды.

Алар жиңел генә биеп киттеләр. Нияз шул арада Көлемсәрнең исемен дә сорап өлгерде. Үзенекен дә әйтте:

– Менә таныштык та, – диде ул, Көлемсәрне биленнән ныграк кысып, сүзен дәвам итте:

– Мин сезне яхшы жырчы гына дип уйлаган идем. Сез әле менә дигән биюче дә икәнсез.

– Көләсез?!

– Ышаныгыз, чын күңелдән әйтәм.

Көлемсәр, бу сүзләрнең дөрөслеген белергә теләгәндәй, Ниязның күзләренә күтәрелеп карады. Мондый күзләр алдый аламы соң! Аларның якин итеп, ничектер иркәләп, үз итеп карауларын Көлемсәр да аңламыйча, сизмичә булдыра алмады.

Көлемсәргә Ниязның күзләре генә түгел, аның берәз тузгып, дулкынланып торган чем-кара чәчләре дә, килешле борыны да һәм елмаю кунган иреннәре дә ошады. «Чынлап та, сөйкемле икән», – дип уйлап алды Көлемсәр.

– Сез дә бик жиңел биисез, – диде Көлемсәр.

– Сезгә әйтәсе сүземне авызымнан алып әйттегез. Сезнең белән бию жиңел дә... рәхәт тә.

Тора-бара биючеләрнең рәте сирәгәйде. Биюдән туктаган парлар Көлемсәр белән Ниязны күзәтә башладылар. Зал уртасында Көлемсәр белән Нияз гына калды.

– Безне күзәтәләр, – дип пышылдады Нияз һәм мондагы яшьләр өчен таныш булмаган «па»лар ясый-ясый биюендә булды. Көлемсәр дә, бу «па»ларны бик тиз отып алып, егет-

тән калышмый иде.

Музыканы туктату турында уйламыйлар да иде эле.

Көлемсәрнең озак биюдән башы да әйләнә башлады. Ләкин бу аны ашкындыра гына иде. Тәрәзә яныннан әйләнеп үткәндә, Көлемсәр стена янына баскан бер кешенең: «Син бу парны гына кара. Бер төптә өлгергәннәрмени?» – дип, күршесенә әйтүен аермачык ишетеп калды. Бу сүзләрдән соң ул берәз уңайсызланып та куйды.

Музыканың соңгы аккордлары яңгырады. Нияз биюне аякларын бер-берсенә шапылдатып бәреп, Көлемсәргә башын иеп тәмамлады.

Аларның биюләрен хуплап кул чабулар яңгырады...

## 2

Икенче көнне иртүк Нияз, леспромхоз директорына ияреп, урманга чыгып китте. Алар башка урманчылар белән бергә Яшел алан пунктында поезддан төштеләр. Паровоз урманны яңгыратып кычкыртты да, тирә-якны шаулатып, яңадан кузгалып китте. Бары тик көпчәкләр гөрелдәве генә көзгә урман тынлыгында байтакка кадәр аермачык ишетелеп торды.

– Эйдә, кем, Нияз, урман эченнән генә үтәрбез, – диде Бәдри ага. – Аннан турырак.

Директор, көмеш тасма кебек рельслар сузылган юлдан бер якка төшеп, туп-туры куе урман эченә алып бара торган тар сукмакка борылды. Байтак вакыт дәшми-тынмый барганнан соң, Бәдри ага үзенң гадәтенчә сөйләнә башлады:

– Бүген кичен производство киңәшмәсендә бик житди мәсьәләне хәл итәсе бар... Житди мәсьәлә!.. – Ул тынып калды. Ләкин озакка түгел яңадан сүзгә кереште: – Бу турыда мин иң активист кеше булып саналган сал агызу мастеры Лапитов картка да әйтеп караган идем, ул да авыз эченнән генә: «Н-нда-а!...» – дип мыгырданып куйды.

Нияз сүзгә кушылмады. Леспромхозга бирелгән көзгә-кышкы сезон планының көткәннән бик күпкә артык булуын һәм һәркемнең дә бары тик шул турыда гына сүз йөртүен ул кичә үк ишеткән иде инде.

Сукмак тайгак ылыслар белән капланган. Бары ара-тирә генә, юл аркылы боргаланып яткан еланнарны хәтерләтеп, шәрәләнгән тамырлар күренгәлиләр.

Директор алдан бара. Ул калкурак буйлы, таза гәүдәле, ярым хәрби киёмнән. Үзен үзе тотышы, солдатларча нык һәм тигез атлавы аның армиядә хезмәт иткәнлеген сиздереп тора иде.

Алар урманның иң куе жиренә барып керделәр. Югарыда, агач башларын дулкынландырып, көчле җил исеп куйды. Андый чакта үзеңнән-үзең каерылып өскә, шау-шу килгән якка карыйсың. Анда ниндидер көч үзенең күзгә күренмәс мәһабәт кулы белән агач башларын сыйпап үтә кебек. Төз агачлар шаулап әле бер якка авышалар да, кабаттан тураеп, икенче якка иеләләр.

Бу шаулау вакыты-вакыты белән якынлашып килүче диңгез штормына охшап куя, ә кайчакта авыз эченнән генә җырланган ниндидер моңлы, сүзсез җырны хәтерләтә.

Урман шаулый...

Урман шаулавыннан ук елның нинди вакыты икәнлеген ялгышмыйча белергә була. Бу инде язгы урманның күңелле, шат һәм дәртле шаулавы да, шулай ук җирнең сулыш алуын хәтерләткән куе, тоташ жәйге урман сөйләшүе дә түгел. Бу – буранлы салкын кышның якынлашып килүен сиздереп торучы көзге урман гүелдәве иде.

Нияз, шактый вакыт сөйләшмичә баргач, сүз башлады:

– Колак салыгыз әле, Бәдри ага, урман шаулый... Ишетә-сезме?

Бәдри ага жавап кайтармады, бары тик елмаеп куйды һәм, «Шулаймыни?» дигән кебек, тавыш килгән якны эзләгән булып, тирә-якка каранып алды.

Нинди генә агачлар юк биредә! Менә Кырым тополенә охшаган куге һәм вак ботаклы карагай агачлары. Шунда ук үзләренәң ныклығы һәм озак яшәүләре белән дан тоткан мәһабәт имәннәр, эре яфраклы өрәңгеләр. Берәз читтәрәк күктә йөзгән ак болытларга таба ашкынып үскән зифа буйлы, алтын кәүсәле наратлар тезелеп киткән.

Урманның бу жирләренә кояш нурлары да бик сирәк үтеп керәләр. Монда һава дымлы, тирә-яктан урманның хуш исе аңкый...

Урман эченнән аермачык булып шау-шу ишетелә башлады.

– Эһе! Ишетәсезме?.. Якынлашабыз. – Бәдри ага кулы белән алга таба күрсәтте: – Анда безнең беренче поток шаулый.

Берәздән алар мәш килеп торган зур аланлыкка килеп чыктылар.

– Менә ул данлыклы беренче поток. Кара син аны! Бу поток, әй, тугыз ай буена инде леспромхозның күчмә Кызыл байрагын үзәндә саклый.

Директорның йөзәндә канәгатьләнү тойгысы балкый иде.

Ул изүләрэн чишеп жибәрде һәм, эшнәң барышын яхшы-  
рак күрергә теләп, ахрысы, тип-тигез итеп киселгән түгәрәк  
өстәл хәтле зур нарат төбөнә менеп басты. Аның тәҗрибә-  
ле күзләре гигант цехның – лесосеканың – ничек эшләвен,  
нинди ритм белән тибүен шунда ук билгеләделәр:

– Молодцы, эй!..

Чыннан да, күңелне алгысытып куярлык күренеш иде бу.  
Аланлык хәлиткеч бәрелеш барган сугыш кырыен хәтерләтә  
иде. Һавадан очып килүче снаряд, мина шартлагандагы ке-  
бек тавышлар чыгарып, электр пычкылары чыжылдый. Шун-  
да ук бомба гөрселдәвен хәтерләтеп, бер-бер артлы агачлар  
ава. Берничә урында, һавага саргылт-кара янгын төтенә бөр-  
кеп, ботак өемнәре яна. Акрын гына искән жил белән ле-  
сосекага таралган шул куге төтен эченнән, атакага күтәрел-  
гән танклар кебек, берьюлы дистәләрчә юан агачларны бө-  
тен килеш тагып КТ-12 маркалы трелёвка тракторлары ки-  
леп чыгалар. Самолётлар гүләвен хәтерләтеп, күчмә элект-  
ростанцияләр эшли. Тимер юл платформалары янында бер-  
ничә қолач юанлыгындагы имәннәрне уенчык урынына гына  
чөеп йөрткән электркранныр, лебёдкалар, транспортёрлар  
шыгырдый. Дәртле хезмәт кайный!..

– Урманның менә шулай шаулавын мин күбрәк яратам,  
эй, – диде Бәдри ага, елмаеп.

Директор Ниязны, тракторлар салган киң юл буйлап, ле-  
сосекага алып кереп китте. Иң элек алар агач аударучылар  
янына туктадылар.

– Менә алар – урманны шаулатучылар! – Директор тәбәнәк кенә буйлы бер егет янына атлады. – Менә, кем, Нияз, таныш булыгыз, безнең новаторыбыз – Илдархан Хужиев.

Егет тирлэгән маңгаен жиңе белән генә сыпырып алды да, елмаеп, Ниязга кулын сузды.

– Бераз тирлэтә, – диде ул, сүзен дәвам иттерә алмавына уңайсызланып. – Менә минем ярдәмчем... – Ул таза гына гәүдәле егеткә күрсәтте. – Николай белән бергә эшлибез.

Илдархан билендәге каешын рәтләп куйды да, пычкысын алып, карт каек агачы янына килде. Ярдәмчесе Николай да аның артыннан атлады.

Бәдри ага, алар ягына күрсәтеп:

– Күрәсенме, жаен белеп эшлиләр егетләр. Ботак кисүчеләргә, бигрәк тә тракторчыларга агач тарттырырга уңай булсын өчен, агачларны бары тик бер генә юнәлешкә аударалар, – диде.

Ниязга боларның барысы да күптән таныш булса да, ул директорның сүзен бүлдермәде.

– Илдархан кискән жирдә эшкә комачаулый торган төпләр калмый, агачлар жил унаена да аумыйлар, бер-берсен тоткарламыйлар да... Шуна күрә тракторчылар да, ботак кисүчеләр дә аның участогына бик теләп, шатланып баралар.

Илдархан кулындагы электр пычкысы ачы тавыш белән чыелдап жибәрде. Егет агачның авасы ягын киртләде дә каенны кисәргә кереште. Тирә-якка йомшак пычкы чүбе чәчелде, күз ияремәс тизлек белән пычкы агачның үзәгенә якы-

нлаша башлады. Карт каен йомшак кына шартлап куйды, һәм пычкы кискән урын киңәеп ачылып китте...

Әле бая гына биек һәм юан булып үсеп утырган каен, гомер буе бергә үскән, жил-давылларны бергә кичергән күрше агачларга тотынып калырга теләгәндәй, бәрелә-сугыла ава башлады. Аның бөдрә башы мул булып коелган яфраклар өөрмәсе эчендә бөтенләй югалып калды...

Илдархан үзенә ярдәмчәсе белән икенче агач янына күчте. Алар артыннан агач төпләре, киселмичә калган вак куаклыклар арасыннан, кара еланга охшап, электр кабеле шуышты. Егетләр икенче агачны аударганда, теге каенның ботаклары селкенүдән туктамаган иде әле.

Директор белән Нияз тимер юл платформаларына таба атладылар. Биредә шау-шу аеруча куәтле иде. Тракторлар, бербер артлы манёвр ясап, урманнан юан агачларны өстерәп чыгаралар һәм аларны платформа янына бушаталар. Электрокраннар һәм автокраннар ул агачларны вагоннарга төйиләр. Тирә-яктан нарат сагызы һәм агач исе аңкып тора.

Шулвакыт Бәдри ага, производство киңәшмәсенә катнашасы кешеләрнең кайберләрен күреп килим әле дип, сал өстеннән барган кебек бер бүрәнәдән икенчесенә сикерә-сикерә, күчмә электростанция ягына китеп барды.

Платформалар янына килеп туктаган бер трактор йөген бушатырга да өлгөрмәде, кечкенә генә кызыл флаг таккан икенче трактор эстакада янына килеп тә житте. Нияз шул алдынгы тракторчыны күрергә теләп алгарак атлады һәм ба-

шына жылфердәп торган флаг төсле үк косынка бәйләгән  
Көлемсәрне күрөп хәйран калды.

Көлемсәр, кабинадан яртылаш чыгып, көр тавыш белән  
алдагы тракторчыга кычкырды:

– Вася, тизрәк кыймылда! Югыйсә үкчәнә басам...

Майланудан күн кебек ялтырап торган комбинезон кигән  
Вася, ап-ак тешләрен күрсәтеп, кычкырып җавап кайтарды:

– Басмыйча гына тор эле! Синең өч-дүрт чыбык тагып,  
тракторны бушлай куып йөрүенә мин гаеплемени?..

Вася тагын нәрсәдер әйтте, тик Нияз шау-шу аша аның  
соңгы сүзләрен ишетәлми калды. Ул Көлемсәр алып килгән  
агачларга карады. Агачларның саны һәм күләме, чыннан да,  
алдагы тракторларныкыннан шактый кимрәк иде.

Нияз, трактор туктап торудан файдаланып, Көлемсәр  
янына йөгереп килде һәм аның кулын кысуын үзе дә сизми-  
чә калды:

– Көлемсәр!..

Ниязны күргәч, Көлемсәр ничектер каушап, аптырап кит-  
те, бары: «Исәнмесез!» – дип кенә җавап кайтара алды.

Нияз аның кичәге кара урман турындагы җырын исенә тө-  
шерде:

Туа шунда матур фикер,  
Туа анда яңа хисләр шул,  
Карурман кергәч...

Ул үзенә соклануын яшерә алмады. Дөрөсрәге, яшерә-

ргә дә теләмәде. Хәер, бу бер соклану гына да түгел иде бугай. Ниязның күнел түрендә горурлыкка охшаган ниндидер бер жылылык дулкыны туды. Кинәт кенә әллә нәрсә булды да куйды шунда. Үзәкләргә үтеп керерлек моңлы тавышы белән жырлаучы, жыйнак, хәтта берәз үсмер малайларныкына охшашлы чандыррак гәүдәле Көлемсәрнең шундый катлаулы машина артында утыруын күрү иләсләндереп жибәрде аны.

Нияз кичә аның ни өчен алай тиз генә кайтып китүенә сәбәбен сорамакчы иде дә тыелып калды.

Аларның аерылышулары, чыннан да, Нияз өчен ничектер сәеррәк булып тоелды. Яшьләр, өйләренә тарала башлагач, урамга чыктылар. Ләкин Көлемсәр, кичә пристаньда очраган шадра мастерны күрү белән, «Хушыгыз!» – диде дә йөгереп барып аны култыклап алды. Алар, яшьләр төркеменән аерылып, икәү генә карангы тыкрыкка кереп югалдылар. «Абыйсы микән әллә?» – дип уйлап куйган иде Нияз. Тик ачык кына бер нәтижәгә килә алмады.

Кичә дә, бүген дә Нияз бары тик бер генә теләк белән, Көлемсәрне күрү теләге белән генә яшәде. Менә ул аның каршында. Зур кара күзләр, нечкә иреннәр. Тик озын толымнары гына жыйнак итеп жыелып куелганнар.

– Көлемсәр!.. – дип кабатлады Нияз һәм әйтәсе сүзен оныткандай тотлыгып куйды. Ләкин Көлемсәрнең сораулы карашын күргәч, бөтенләй югалып калды. Ул башкача очрашуны көткән иде. Билгеле, бер-берсенә кочагына ташлану кебек

фикердэн ул ерак тора иде. Шулай да үз кешелэр, бер-берсенэ кирэк кешелэр кебек очрашырлар дип уйлаган иде ул. Э монда энэ «Көлемсэр!..» дип дэшүгэ үк, «Нэрсэ тагын?..» дигэн төсле сораулы караш. Юк, юк! Нияз алай бик тиз югалып кала торганнардан түгел. Ул мондый гына унайсыз хэлдэн чыга алыр...

Нияз берни булмаган кыяфэт белэн сүзен дэвам итте:

– Көлемсэр, бирче тракторыңны. Бер генэ рейс ясап карыйм...

Көлемсэр гажэплэнде. Елмаеп, бик телисез икэн, рэхим итегез дигэндэй, жылкэлэрен сикертеп куйды һәм кабинадан чыга башлады.

Нияз тиз генэ плащын салып, аны янэшэдэге бер төп өстенэ атып бэрде дә кабинага менеп тэ утырды...

Нияз иң элек китерелгэн агачларны бушатты, аннары, тракторын үкертеп, бер урында зырылдатып кире якка таба борды. Ул да булмады, тирэ-якка төтен катыш сөрөм исе бөркеп, икенче, аннан өченче тизлеккэ күчеп, гадэттэгедэн катырак шаулап урман эченэ кереп тэ югалды.

Ун-унбиш минут та үтмэде, авыр йөк тартудан элсерэгэн ат кебек пошкырына-пошкырына чыгып килүче трактор күренде.

Алда, эстакада янында трактор торуын күргэч, Нияз тормоз бирде һәм, кульяулыгына кулларын сөртэ-сөртэ, кабинадан сикереп төште.

– Рэхмэт, Көлемсэр, – диде ул һәм башын иде.

Алдагы трактор кузгалып китте. Көлемсәр «Ярар, мин дә кузгалыйм инде» дигән кыяфәт белән Ниязга карап алды да кабинага кереп утырды. Кабина өстендә утырып торган Тәмир, машина платформа буена килеп туктау белән, урыныннан атылып төште дә агачларны эләктергән чокерларны ычкындырды. Шунда ук: «Тарттыр!» – дип сызгырып сигнал бирде...

Директорның, әйләнеп килгәннән соң, беренче сүзе шул булды:

– Йә, ничек?

– Шәп, – диде Нияз. – Тракторчыларыгыз бигрәк тә яхшы эшли икән.

– Дөрестән дә, бу мәсьәләдә безнең леспромхоз республикада иң алдынгылардан санала. Хәзер мин сиңа иң алдынгы тракторчыбызны күрсәтим әле. Бу сменада булырга тиеш үзе.

Бәдри урман эчендәге тракторлар ягына таба борылып карады:

– Көлемсәрме әллә?

Директор, хәйләкәр елмаеп, Ниязның күзләренә карады:

– Кара, кара, әй! Исемен дә белеп өлгергәнсең бит инде. Беләсендер, трелёвка тракторында хатын-кызларга эшләргә рөхсәт ителми бит. Безгә ул үзсүзле кызый белән байтак тартышырга туры килде. Бәхәс Казанга кадәр барып җитте. Хат язган бит, каһәр! Күрәсең, аның үзсүзлелеге, үзсүзлелегенән дә бигрәк тракторчы буламы дигән теләге каршында без

көчсезрэк булып чыктык.

Күчмә механика мастерскоена кереп чыкканнан соң, директор кайту ягына каера башлады.

– Безнең бит эле бүген киңәшмәдә дә буласыбыз бар, – диде ул.

Ниязның Көлемсәр эшлэгән потоктан китәсе килмәсә дә, бу турыда Бәдри агага белгертмәде. Алар Түбән складка агач алып төшүче беренче поезд белән үк кайтып киттеләр.

Төш вакытларында башланган производство киңәшмәсе кояш баеганчы дәвам итте. Сүз, нигездә, агач эзерләүнең быелгы көзге-кышкы сезон планы һәм аның үткән елгыга караганда икеләтә диярлек зур булуы турында барды. Чыгып сөйләүчеләрнең барысы да диярлек бары тик эчке мөмкинлекләрдән тулысынча файдалану, сәгәтлек график һәм агач эзерләүдә комплекслы механикалаштыруны производствога тагын да кыюрак кертү чараларын күргәндә генә планны үтәп чыгу мөмкин икәнлеге турында сөйләделәр.

Киңәшмәнең башында ук чыгыш ясаган баш инженер Ногман Сәйфиев яңадан сүз бирүләрен сорады. Аның ниндидер бик житди, әһәмиятле нәрсә әйтергә жыенуы бер урында тыныч кына утыра алмавыннан ук күренеп тора иде.

Директор башлаган сүзен дәвам итте:

– Әйе, иптәшләр, быелгы көзге-кышкы сезон планы гаять дәрәжәдә зур. Кабатлап әйтәм, гаять зур. Быел план гына түгел, эзерләнәсе агачның ассортиментлары да арткан. Барыгызга да билгеле булганча, безнең леспромхоз шахталар өчен

ныгытмалар эзерләми иде. Э быелгы планда, күрәсез, бу ас-сортимент та өстәлгән. Димәк, безнең салларның бер өлеше Донбасс шахталарына кадр чыгарылачак. Без кичекмәстән бу мактаулы бурычны төгәл үтәүгә юнәлдерелгән конкрет чаралар билгеләргә тиешбез...

Баш инженерның түземлелеге тәмам чигенә житте, ахрысы. Ул директорның урынына утыруын да көтмәде, сикереп торып, өстәл өстендә яткан леспромхоз картасына кул аркасы белән шапылдатып сугып алды да кызып сөйли башлады:

– Сез әле һаман да элементар бер нәрсәне аңларга теләмисез. Әйе, теләмисез! Сал да сал, дисез. Э кайда салламакчы буласыз соң сез ул салларны? Иң элек шул сорауга жавап бирегез сез миңа. Мин сездән саллау урыны – плотбище турында сорыйм. Минемчә, иң элек шушы мәсьәләне хәл итәргә кирәк.

Кабинетта утыручылар «Ничек соң әле без үзебез бу нәрсәне күрә алмаганбыз» дигән сыман тынып калдылар. Моны сизеп алган Сәйфиев тагын да кызыбрак сөйләргә тотынды:

– Үткән сезон планы, быелгыга караганда, ике тапкырга кимрәк иде. Анда да салларны көч-хәл белән генә урнаштыра алдык... Безгә бу планда күрсәтелгән агачны саллау өчен кимендә ун гектар майдан кирәк булачак. Э безнең нибары биш, күп дигәндә алты гектар саллау майданыбыз бар. Аның да әле күп урыннарын кар төшкәлэгәнче кырдырасы, тигезлесе бар. Менә бит төп мәсьәлә кайда!..

Баш инженер, мөһабәт гәүдәсенәң бөтен авырлыгы белән

өстэл өстенә иелеп, йонлач кулларына таянды. Аннары каш астыннан гына өстэл тирәсендә утыручыларга «Йә, моңа ни әйтерсез икән?» дигән кебек карап алды да яңадан сүзгә кереште.

– Ә Түбәнге складның менә бу өлешендә, – дип, ул картага төртеп күрсәтте һәм баш бармагының тупас тырнагы белән Кама буендагы ачыклыкның шактый өлешенә тирән сызык сызып куйды: – саллар салу турында уйламагыз да. Бу урында фанерга дигән каен штабельләнәчәк. Менә бу өлешен протез юкәләре һәм башка төрле спецсортлар алачак. Ә менә монда тара заводыннан чыккан продукция өеләчәк. Алар мөмкин кадәр суга якынарак булырга тиешләр.

Сәйфиев тырнагы белән ике-өч гектарга якин жирне бүлеп алса да, аның сүзендә хаклык барлыкны сизенепме, каршы килүче булмады.

– Ул гына да түгел, – диде ул, кызып. – Быел Түбәнге складка өстәмә тар тимер юл кольцо салыначак. Тагын бер эстакада өстәләчәк. Алар да шактый гына урын алырлар. Шулай итеп, безгә Сөлекле елгасының сул як үзәнлеге генә кала...

Кабинетны тирән тынлык басты. Бары тик директор гына креслосын шыгырдатып, селкенгәләп куйды. Аның нәрсәдәндер канәгатьләнәп житмәве йөзенә бәрәп чыккан иде.

– Йә, иптәшләр, ник тындыгыз? – диде ул. – Бу бит – инфратәһмиәтле мәсьәлә. Филиппыч, сез ничек уйлыйсыз?..

Мич буенда бер ялгызы утырган сал агызу мастеры Лапи-

тов директорның шулай аңа мөрәжәгать итүеннән югалып калгандай булды. Ул әлегә кадәр бер сүз дә дәшми утыра иде. Филиппыч, кулы белән болыт кебек тузгып торган чем-кара бөдрә чәчен, чәче кебек үк кара сакалын сыйпаштырып алгач, урыныннан күтәрелде.

– Плотбище мәсьәләсе, – диде Лапитов, тамак кырып алганнан соң, – әлбәттә, житди мәсьәлә. Инженер дәрәс әйтә. Саллар, – мастер директор ягына борылды, – әлбәттә, безнең Түбәнге складка сыеп бетмәячәкләр. Моны алдан ук хәл итеп куярга кирәк дип әйтмәкче идем мин үзем...

Урынлы әйтә белүе белән танылган карт мастер чыгышын озакка сузмады. Урынына утырды.

Лапитовлар нәселе – Кама һәм Идел буенда төпләнгән нәсел. Мастерның бабасы гомер буе бурлак лямкасы тарткан, Кама-Идел ярларын буйдан-буйга уннарча тапкыр жәяүләп үткән. Актык чиктә, күкрәк сөякләре кысылып, кан косып, сулыш ала алмыйча, яр буенда егылып калган. Этисе дә гомерен су өстендә үткәргән. Филиппыч үзе дә уника-унөч яшеннән бирле үк яр куеныннан чыкмаган. Кышларын сал бәйләгән, жәй көннәрендә сал белән Әстерханга кадәр агып төшкән. Хәзер аның улы да сал агыза. Әле моннан дүрт-биш кенә ел элек улына, диңгез салларын йөртү өчен, махсус жайланма уйлап тапканы өчен, орден биргәннәр иде.

Кабинетта яңадан тынлык урнашты. Берездан, бу тынлыкны бозып, урындык шыгырдап куйды. Барысы да тавыш килгән якка борылдылар. Технорук Виктор Ильич Коробов уры-

ныннан торды.

– Мөмкинме? – диде ул, директорга карап.

– Рәхим итегез!

Технорук эчке ресурслардан дөрөс файдалану, эшчеләрнең активлыгын тагын да арттыру турында сөйләп китте.

– Нәрсә әйтергә телисез сез? – диде баш инженер, аның сүзен бүлөп. – Конкретрак сөйләшчә, пожалуйста!

– Минем әйтәсе килгән сүзем шул, Ногман Нуруллович, сез кеше сүзен бүлдермәгез. Сез сөйләгәндә, мин дәшмәдем.

– Технорук, берәз ярсуы басылгач, алдында яткан кәгазьне калтыранган куллары белән әвәли-әвәли дәвам итте. – Без, иптәшләр, кемнең дә безнең өчен килеп эшләвен көтеп ятарга тиеш түгелбез...

Аның күтәрелгән мәсьәләдән читкә тайпылуы баш инженерның гына түгел, башкаларның да кәефен жибәрде, ахрысы. Директор да технорукның сүзен бүлөп, сорап куйды:

– Сез нәрсә тәкъдим итәсез соң?

– Минме? Минемчә, моның өчен иң элек машиналарга, механизмнарга бирелгән планны карап чыгарга, дөрөсрәге, арттырырга кирәк...

Баш инженер кинәт кенә ана таба борылды:

– Технологияне бозу бит бу.

– Булса ни!

– Ничек инде?..

– Тынычланыгыз, иптәшләр. – Директор юан зәңгәр карандашы белән өстәлне шакып куйды. – Технологияне бозу

эллэ ни бэла түгел. Аны бит без үзебез төзибез...

– Соң бит машиналарга да үз вакытында ял бирергә, карарга да, профилактика ясарга да кирәк.

Бәдри ага баш инженерның сүзен бүлдә:

– Эгәр дә механизмнар, машиналар, сез әйткәнчә, ялсыз да, ремонтсыз да эшләсәләр, кешеләр дә өзлексез бер үк ритм, бер үк темп белән нормаларын арттырып үтәп тора алсалар, безнең биредә утыруыбызның мәгънәсе дә булмас иде.

Директор белән баш инженер үзара бәхәсләшә башлауга, технорук урынына утырып тынып калды. Директор аның ягына борылды:

– Нәрсә, Виктор Ильич, әйтәсе сүзегез бетте дәмәни инде?

– Бетте.

Кешене тыңлауга караганда, күбрәк үзе сөйләргә яратучан Сәйфиев бу юлы да тыныч кына кала алмады.

– Ниткән эш бу? Әйтегезче, пожалуйста, – диде ул, тәмам ярысып.

– Юк-бар нәрсәләр белән сүзне икенчегә борып маташуның нигә кирәге бар? Кемне алдыйбыз? Соң, Алла коллары, сүз урманда агач әзерләү турында түгел, ә Түбәнге складта әзерләнгән агачларны саллау өчен, урын булдыру турында бара лабаса. Ә аның үз тугызы тугыз. – Ул бөтен гәүдәсе белән технорук ягына авыша төште. – Эгәр дә механизмнардан һәм эчке мөмкинлекләрдән тулысынча файдалансак, бу бирелгән планы үти алачакбыз дисез. Нәрсәгә таянып әйтәсез аны, йә? Бу бит гомуми фразалар гына. Ярар, сезнеңчә

дә булсын ди. Ләкин бит мәсьәлә агачны егуда гына түгел. Кабатлап әйтәм, егуда гына түгел. – Ул куллары белән һаваны ярып селтәнеп алды. – Киселгән агачны кичекмәстән үз вакытында урнаштыра баруда. Үзегез беләсез: хәзер агачның сортлылыгын, эшкә яраклылыгын арттыру өчен, көрәш безнең алдыбызда иң әһәмиятле бурычларның берсе булып тора. Әгәр дә сезнең киселгән агачларыгыз, складта урын булмау сәбәпле, кышка урманда кар астында калалар икән... – Баш инженер, «Ул чагында нәрсә булачагын үзегез дә бик яхшы беләсез» дигән сыман, кулларын жәеп жибәрде һәм тавышын акрынайта төшөп дәвам итте: – Бераз кояш карый башлау белән, синең фанерга дигән каеннарың, спецказ наратларың үзеннән-үзе чәрдәкләнеп ярыла башлаячак. Ә жәйгә инде ул агачлар утыннан башка бернәрсәгә дә ярамайчаклар... Әле дә эшкә яраклы агачның процентын арттыру буенча күкрәк кагып мактанырлыгыбыз юк. Ярый әле, тара заводы булдырдык...

Чыннан да, Бөреле леспромхозы соңгы ике ел эчендә, тара заводы салып, утынга чыга торган агачның шактый өлешеннән ящиклар өчен вак такталар әзерләп, зур мая туплады.

Бәдри ага тагын да житдиләнә төште. Ул киңәшмәнән мондый борылыш алуын бөтенләй көтмәгән иде. Директор сакал-мыек баскан яңакларын сыйпап алды да, күтәрелеп, баш инженерга мөрәжәгать итте:

– Сез үзегез ниндирәк тәкъдим кертер идегез? – Ул туптуры Сәйфиевнең күзләренә карады.

– Минемчә, биредә бер дә ялагайланып, патриот булып кыланып торасы юк, мәсьәлә без уйлаганга караганда да серъезныйрак. Үз башың аркылы үзең сикерә алмаган кебек, көчең житмәгән нәрсәне өстеңә алуда да мәгънә юк...

Һәр очракта да ярып, туры әйтә торган баш инженерның да дәүләт планын үти алмыйбыз дип өзеп әйтергә батырчылыгы житмәгәнлеге сизелде. Ләкин аның бу кыюсызлыгы озакка бармады. Кинәт ул көзән жыергандагы кебек кискен хәрәкәтләр ясады да тагын да кызыбрак сөйләп китте:

– Быелгы көзге-кышкы план язгы боз шикеллерәк, аңар таянып эш итәргә мөмкин булмаячак. Биредә, минемчә, бердәнбер дөрөс юл бар. Ул да булса кичекмәстән Казанга, тиешле инстанцияләргә шалтыратырга, бер дә булмаса, үзөб-өзөң хәлне аңлатып телеграмма жибәреңгә. Алай да булмый икән, берәр кеше жибәреңбез. Ләкин нәрсә генә булмасын, бу план, русча әйткәндә, безгә не по плечу...

Барысы да диярлек баш инженерның вакыты-вакыты белән шулай кискенрәк әйтеп ташлый торган гадәте булуын белүгә карамастан, аның дәүләт планы турында шулай кырт кисеп ташлавы белән, әлбәттә, риза була алмадылар. Төрле яктан өзек-өзек репликалар ява башлады:

– Юк инде, Ногман дус, теләсәң нәрсә әйт, синең тәкъдимең тәкъдим түгел...

– Моннан да жиңел юл юк ул.

– Юк, юк! Кая ул...

– Батмый.

– Элбэттэ.

Сэйфиев, шау-шу кубачагын сизепме, кабинеттагы тавышларны туктатырга телэпме, уң кулын күтэрэп, сүзен дәвам итте:

– Ләкин, иптәшләр, һәрнәрсәгә реальрәк карарга кирәк. Үзегез уйлап карагыз... энә безнең хөрмәтле Филиппычыбыз да миңа берсүзсез кушылды...

Лапитов, «туктагыз әле!» дигән сыман, кулын күтәрде.

– Мин сезгә дәүләт планы турында түгел, плотбище мәсьәләсендә кушылам дидем. Боларның икесе ике нәрсә, иптәш инженер!

Директор карандашы белән өстәлне шакып алды да, күтәрелә төшөп, карта өстенә иелде.

– Ногман Нуруллович әйткән нәрсәләр, элбэттә, барысы да дөрөс, – диде ул. – Ләкин безгә, каршылыкларны, авырлыкларны күрсәтү белән беррәттән, дәүләт тарафыннан бирелгән планны үтәүне хәл итә торган чаралар, үзегез әйтмешли, деловой тәкъдимнәр кирәк.

Нияз күнелә белән кайнар табигатьле, үзсүзлә инженерны яклады. «Үткән, кискен характерлы кеше», – дип нәтижә ясады ул, үзенчә. Билгелә, беренче тәэсиргә карап кына кеше турында фикер йөртүе кыен нәрсә. Энә директор турында да бит ул алданрак бөтенләй диярлек башка төрлө уйда иде. Нияз инде: «Йомшак, эшлексез кешеләргә хас булганча күп сөйләнүчән...» – дип уйлаган иде. Хәзер исә ул фикере, нигездә, үзгәрде. Кара, ничек эшнә, мәсьәләне кискен итеп,

кабыргасы белән куя. Хэтта күз карашларына кадәр үзгәрде. Эшне үзенә хаклы икәнлегенә нык ышанганча алып бара...

Киңәшмә барышында ук Нияз үзенә кирәк сүзләренә бөтенләй диярлек булмавына берәз борчыла да башлаган иде. Чыннан да, сүз көзгә-кышкы планнан ары узмады. Ә бит ул язылачак дипломы өчен кирәк булган бик күп кызыклы мәгълүматлар алырына өмет итеп утыра иде. Киңәшмәненә давам да әллә нәрсә вәгъдә итми кебек.

Энә директор да шактый вакыт картадан күзләрен алмыйча утыра бирә. Гүя ул, бу уңайсыз хәлдән чыгу өчен, берәр ачыклык яисә агачларны саллау урыны табарга тиеш иде. Менә аның бармаклары Түбәнге складны буйга да, аркылыга да кискәләп үттеләр. «Инженер дәрәҗәсе», – дип уйлады ул. Кама буенда элеккечә үк кыйммәтле ассортимент штабельләре өеләчәк. Ә биредә, тара заводы янында – утын штабельләре. Утын урыны да, үткән елгага караганда, шактый артыграк кирәк булачак. Урман никадәр күбрәк киселсә, утын да шулкадәр күп булачак. Нишләргә соң?.. Үткән елгы план, быелгыга караганда, чыннан да, ике тапкырга диярлек азрак иде. Шулай булса да Сөлекле елгасы үзәнлегенә, Түбәнге складның үзәк мәйданына саллар чак-чак кына сыйганнар иде. Бу мәсьәләне ничегрәк хәл итәргә соң?.. Ничегрәк? Әллә инде, чыннан да, планы кыскарту турында Казанга мөрәҗәгать итеп караргамы? Ләкин бу, – кем әйтмешли, иң жиңел юл. Бәлки, берәз кыскартырлар да. Тик алай итәргә беркайчан да соң түгел.

Бәдри аганың йөзендә ниндидер әрнүле күлэгә чагылып китте. Чырае житдиләнде. Аннары, фикерен дәвам иткәндәй, үз алдына мыгырданып куйды: «Ләкин дәүләт тарафыннан бирелгән план – безнең өчен закон ул... Шундый чакта Дәржиясе дә өйдә юк бит аның...» Директорның башыннан шундый уй йөгереп узды.

Директорның сәяси эшләр буенча урынбасары Дәржия Айтуганова Казанга партия мәктәбенә курска киткән иде. Бәдри ага аның юклығын бөтен кискенлеге белән бары тик хәзер генә төшенгәндәй булды. Директорның күнеле китек иде. «Әллә шалтыратып киңәшеп караргамы», – дип тә уйлады директор. Ләкин читтән торып әллә ни ярдәм итә алмас шул ул. Житмәсә, тагын укуларының да иң кызу вакытыдыр...

Директор, шундый уйларга бирелеп, янадан урынында селкенгәләп алды. Аның күз карашы бүгенге киңәшмәдә бөтенләй диярлек сүзгә катнашмыйча утырган беренче участок партгруппоргы мастер Зариф Гыймазовка төбәлдә. Бу караш: «Йә, Зариф туган, син нәрсә әйтәсең? Син бит вакытлыча гына булса да Айтуганова урынына партком секретаре булып калган кеше», – ди иде.

Аның һәрвакытта да ашыкмыйча, уйлап эш итәргә яратучан мастердан төпле фикер ишетәсе килә иде.

Зариф, директорның карашын, уйларын сизенгәндәй, үзенә моңарчы бернинди тәкъдим кертмәвенә, хәтта сүз дә алып сөйләмәвенә борчылып утыра иде. Тик нинди тәкъдим

кертергә дә, сүз алып нәрсә турында сөйләргә дә белмәде. Ул әле, бәхәснәң кайсы тарафына кушылырга белмичә, хата ясаудан курыккан кеше сыман, башын түбән иеп утыра иде. Кайчандыр шулай үзара киңәшәп утырганда, Дәрҗия Айтүганова ана житәкчелек итүнең җаваплылыгын сөйләгән иде. «...Житәкчелек итү ул – алдан күрә белү, алдан тоя белү дигән сүз. Икенче төрле итеп әйткәндә, перспектива».

Ә менә бүгенге бәхәснәң киләчәге ничек булыр? Кем фикере уңыш алып килер, кемне якларга биредә? Ничек кенә булмасын, ул, әлбәттә, инженерның дәүләт планына каршы чыгуына кушылудан бик ерак тора иде.

Аның уен директор белән баш инженер арасында кызып киткән бәхәс бүлдә.

– Бәлки, салларның какшагаларын зуррак, биегрәк итеп өю хисабына урынга берәз экономия ясап караргадыр, – диде баш инженер. – Яз көне, эткәләп-төрткәләп булса да, пароходствога тапшырыр идек әле. – Ләкин шулчак ул үзе үк бу фикеренә каршы төште. – Кызганычка каршы, быел без нич тә алай итә алмыйбыз. Чөнки үзләштерәсе урман участкаларында күбесе – каен, имән, карагай кебек авыр, каты агачлар. Ул гына да түгел, эш барышында сал аслыгы житмәү куркынычы да бар...

Сал аслыгы житмәү – һәр елны диярлек леспромхоз алдында торган житди мәсьәләләрнең берсе ул. Чөнки һәрбер какшаганың яки сал бәйләменәң аскы өлешенә, кагыйдә буларак, юкә, нарат кебек жиңел агачлар түшәлەرگә тиеш.

Югыйсә гел каен, имән яисә карагай агачыннан гына ясалган сал калыкмый, бата. Андый салларны пароходчылык идарәсе дә кабул итми.

– Боларның барысы да күптән билгеле инде, – диде Бәдри ага, баш инженерның сүзен бүлеп. – Ләкин шуны да оныт-маска кирәк. Дәүләт тарафыннан план бирелдеме, димәк, ул белеп бирелгән. Бирелдеме инде, аны үтәргә дә, саллау өчен урын табарга да ярдәм ителер...

Берничә жирдән берьюлы: «Дөрөс! Әлбәттә, ярдәм итәр-ләр!» – дигән авазлар ишетелде.

Ләкин баш инженер бирешергә уйламый иде әле. Кире-сенчә, үзе һөжүмгә күчә башлады.

– Нинди ярдәм көтәсез сез! Соң бит һәрбер эшкә ре-аль карарга кирәк. – Ул, ярсып, директор ягына борылды. – Аңлагыз, наконец! Закон каршында дәүләт планын өзүчеләр булып алар түгел, – ул кабинетта утыручыларга күрсәтте, – беренче чиратта без басачакбыз. Да, да!..

– Бүредән курыксаң, урманга барма.

Сәйфиев янаган тавыш белән:

– Карагыз аны! Бу мәкальләрнең бик кыйммәткә төшүе бар, – диде.

– Куркытмагыз!

– Соңыннан үкенерлек булмасын. Ишетегез аны!..

Бәдри ага таный алмаслык булып үзгәрде. Беркемнең дә әле аның шундый үзсүзле, кызу кеше икәнлеген күргәне юк иде.

Директор үзен кулга алырга тырышып дэвам итте:

– Безнең биредә күпчелегебез – коммунистлар. – Ул яр-дәм көткәндәй як-ягына каранып алды. – Ничек соң, иптәшләр, без бу планны, чыннан да, үти алмабыз микәнни?..

Бүлмәдә шау-шу күтәрелде:

– Димәк, үтәп чыга алабыз?..

Баш инженер тәмам ярсыды, хәтта кычкырып жибәрде:

– Тавышка куймыйсызмы тагын?..

– Кирәк булса тавышка да куярбыз, – диде Бәдри ага, мөмкин кадәр үзен тынычрак тотарга тырышып. Ул урыныннан торды. Аның куллары жиңелчә генә калтырыйлар иде. Директор үзенә төбәлгән дистәләрчә күзләрне күрдә. Алар бар да аның актык сүзен көтәләр иде. Ул, һәрбер сүзенә басым ясап:

– Дәүләт тарафыннан бирелгән план, һичшиксез, үтәләр-гә тиеш. Аны үтәү – безнең өчен закон. Шик юк, иптәшләр, без быелгы планны да уңышлы башкарып чыгарбыз, – диде.

– Дөрөс!

– Һичшиксез башкарып чыгарбыз!

Сәйфиев түзмәде, урындыгын дөбердәтеп, урыныннан торды һәм, тешләрен кысып, каш астыннан гына директорга карап, чөйгә эленгән плащын йолкып алды да ишеккә таба юнәлде.

– Карап карарбыз, ничек үтәрсен икән, – диде ул, чыгып китешли. Аның бар көченә ишекне шапылдагып ябуыннан тәрәзә пыялалары шыңгырдап калдылар.

### 3

Нияз киңәшмәнең бетуен дә көтеп тормыйча чыгып китте һәм, Көлемсәрне каршы алу өчен, тимер юл перронына таба юнәлде. Анда ниндидер бер егет киләп сара иде инде, күрәсең, ул да кемнедер көтә иде.

Ул көнне поезд соңгарак калды.

Перрон тирәсендә үсеп утырган яшь каен кәүсәләре, ак ефәккә төрөлөп үтәдән-үтә күрөнгән шикелле, ерактан ук жемелдәп торалар. Тирә-якта көз хакимлек итә. Агачлар кызыл, сары, кызгылт-сары яфрактар белән бизәлгәннәр. Кайбер яшь каеннар гына, күрше карасу-яшел чыршыдан үрнәк алган кебек, үзләренең яшеллекләрен саклап, әйтерсәң лә көзгә бирешмәскә телеләр. Ләкин алар да үзләренең нәфис, саф яшеллекләрен югалтканнар инде, көзнең кырыс кагыйдәләренә буйсына башлаганнар. Әле күптән түгел генә явып үткән яңгырның алтын йөгертелгән яфрактарга кунган тамчылары болытлар арасынан кыска гына вакытка күз кысып куйгалаган кояшның саран нурлары астында, асылташлар кебек, ничәмә төрле төсләргә кереп жемелдиләр. Яңгыр белән мул сугарылган дымлы жир өстеннән бөркелеп пар күтәрелә. Баеп килүче кояшның кыйгач нурлары белән өртелгән табигать, авыр йөктән арынып, ничектер иркен сулыш алган кебек булып күрөнә иде. Каен кәүсәләренә, чак кына сизелерлек булып, алсулык йөгөрдә... Кояш тәмам баеды...

Аңа алмашка тирэ-якта электр утлары кабындылар. Якынлашып килүче поездның кычкыртуу ишетелде.

Ниндидер эчке бер дулкынлану белән Көлемсәрнең урманнан кайтуын көткән Нияз, поезд якынлаша башлагач, гаепле кеше сыман читкэрэк китте.

Вагоннарның берсенән, поездның туктавын да көтеп тормыйча, бер кыз сикереп төште. Кемнедер көтеп торган баягы егет йөгереп килде дә кызны култыклады. Алар тар сукмак буйлап экрен генә ачыклыкка таба атладылар. Егет өстендәге пиджагын, салып, кызның жилкәсенә каплады...

Урманнан кайтучылар вагоннардан төшү белән, тирэ-як жанланып киткәндәй булды. Паровоз, вагоннарны калдырып, кычкырта-кычкырта манёвр ясый башлады. Яшьләрнен шаярышып көлүләре яңгырап торды.

Яшьләр белән бергә Көлемсәр дә вагоннан төште.

Очрашу Нияз көткәнчә булмады. Көлемсәр, аны күрү белән, адымнарын экренәйтте һәм вагоннан бергә төшкән иптәшләрнен чак кына арткарак калды.

– Сез ничек биредә? Кемне көтәсез? – диде ул.

Көлемсәрнең шундый битараф сораулар бирүе Ниязны аптырашта калдырды. Ул ничек җавап бирергә дә белмәде. «Сездән башка кемне көтим соң?» – димәкче иде дә тыелып калды. Бары тик:

– Бик соң кайттыгыз... – дип кенә әйтә алды.

Көлемсәр, озынга сузмыйча гына, соңга калуының сәбәбен аңлатып бирде: урманда да агач эзерләүнең көзге-кыш-

кы планы мәсьәләсенә кагылышлы жыелыш булган икән.

Алар, перроннан үтеп, посёлокны каплап торган куе агачлыкка керделәр. Биредә тынычрак та, караңгырак та. Бары тик урыны-урыны белән агачлар арасына үтеп кергән яктылык кына аларның күзләрен кытыклый иде.

Очрашуның, ничектер, сәер һәм бәйләнешсез сүзләр белән башланып китүен Нияз үзе дә ачык сизде. Шуннан куркып булса кирәк, ул бөтенләй башка тон белән сүз башлады:

– Көлемсәр, сез минем каршы алуыма ачуланмыйсыздыр бит? – Жавап кайтарылмагач, Нияз сүзен кыюрак дәвам итте. – Мин башкача булдыра алмадым. Мине, язмыш дип әйтимме инде, бирегә китереп ташлагач, бик күнелсез, хәтта түзә алмаслык күнелсез булыр дип уйлаган идем. Тик сезне күрү... сезне беренче күрүем белән үк андый уйлар бөтенләй челпәрәмә килделәр. Синең тавышың, Көлемсәр, синең гади генә сүзләрең минем күнелемә бик тирән үтеп керделәр...

Нияз соңгы сүзләрен әйткәндә, алар ачыклыкка чыгып житкәннәр иде. Көлемсәр адымнарын тизләтә төште, йөзе житдиләнде һәм «Сез нәрсә сөйләсез?» дигән төсле Ниязга таба борылды.

Нияз, Көлемсәр йөзәндә чагылып киткән бу кискен үзгәрешне сизеп булса кирәк, сүзне икенчегә борырга ашыкты һәм бөтенләй башка тавыш белән:

– Көлемсәр, сезнең эшегездә миңа аңлашылып житмәгән

серләр бар, – диде.

Көлемсәр дә сүзнең икенчегә күчүенә шатланып, ачылып китте һәм Ниязга карады:

– Нәрсә ул? Нинди сер?..

– Бәлки, мин аңламый торганмындыр, минемчә, башка тракторчылар, мәсәлән, шул ук Василийны алыһк, агачны сезгә караганда күбрәк чыгарадыр төсле... Э процент күрсәткеләре ягыннан сезнеке икеләтә диярлек артык. Эш нормалары бердер бит?

– Сез безнең эшне зур дикъкаты белән күзәткәнсез икән. Тик менә процент күрсәткеләре, сез әйткәнчә, икеләтә үк артык түгел инде.

– Шулай ич, – диде Нияз.

– Юк.

Көлемсәр, үзе дә сизмәстән, адымын акрынайтты.

– Моның сере бик гади. Һәрбер тракторчының үз алымы, эш ысулы бар...

Шулвакыт алар яныннан ук, эштән кайтып, инде өс-башларын да алыштырырга өлгергән ике егет үтеп китте. Аларның берсе Көлемсәр белән исәнләште һәм, сәерсенеп, алар артыннан карап калды.

Моңы Нияз да сизеп алды. Ул, бөтен гәүдәсе белән Көлемсәр ягына борылып, жиңелчә генә аның жилкәсенә кагылды.

– Көлемсәр, – диде ул, каш астыннан гына өздереп кызының күзләренә карап, – без болай берәр кешене көнләштер-

мибезме соң?

– Юк, – диде Көлөмсэр, читкэрэк тайпылып. – Минем иптәшем алай көнчө түгөл.

Ниязны яшен суктымыни! Аның ирен кырыйларында гына посып торган елмаюу да, каш астыннан гына өздереп каравы да шунда ук юкка чыкты, әйтерсең ниндидер көчлө жил аларны як-якка чәчеп, сибеп жибәрде. Ул үзенен:

– Ничек?! Сез тормыштамыни? – дип соравын сизми дә калды.

Көлөмсэр жавап урынына ияген кагып куйды. Ниязның таный алмаслык булып үзгәрүен күрсә дә, бернәрсә дә булмаган кебек, үзенен эш методы турында сүзен дәвам итте. Көлөмсэр, Василийга караганда, агачны азрак итеп алса да, үзенен күбрәк рейс ясау хисабына отуы һәм тракторның ремонтара йөрү срогы артуы хакында сөйләде.

Ләкин Нияз башка уйларга бирелгән иде инде. Ул Көлөмсэрнең соңгы сүзләрен бөтенләй диярлек ишетмәде, ишетсә дә, аларның мәгънәсен аңламады. Аның йөзе житдиләнде. Ансыз да ак чырае тагын да төссезләнебрәк китте.

– Димәк, сез тормышта...

Ниязның авыз эченнән генә әйткән бу сүзләрен Көлөмсэр салкын канлылык белән каршы алды. Ниязның күз карашында сагыш, моңсулык чагылып киткәндәй булды.

– Мин сезне бүтән күрә алмаммыни инде?

– Нишләп? Теләсәгез, безгә рәхим итегез... – диде Көлөмсэр. – Иптәшем белән танышырсыз.

Ләкин бу сүзләрдә өметләндерү дә, тынычландыру да юк иде. Көлемсәр моны үзе дә сизде.

– Минем иптәшемне, бәлки, белә торгансыздыр. Мастер Зариф Гыймазов.

– Беләм. Хәзер беләм, Көлемсәр...

Зариф, гадәттә, эштән соңрак кайта. Көлемсәр, ул кайтканчы, өйалдына чыгып, аның кебек үк бил тиңентен салкын су белән юына, өс-башын алмаштыра һәм кичке аш эзерли башлый иде.

Яңа гына гаилә тормышы корып жибәргән бу ике яшьнен өендә һәрвакыт тынычлык. Андый тынлык бары тик аяз көннәрдә, кош-корттан бушап калган көзгә урманда гына була. Кошлар сайрамый, куе яфраклар да үзара серләшеп шыбырдашмыйлар; андый чакларда Көлемсәр, радиоалгычны кабызып, бераз музыка тыңларга керешә. Музыка да бик тиз туйдыра, һәм ул Зарифның кайтуын көтә башлый.

Ләкин бүген бераз башкачарак булды. Ул кайтып житсә дә, баскыч төбөндә туктап, әле генә Нияз китеп барган якка текәлеп карап торды. Карангы бүлмәгә керәсе килмәде аның.

Энә Нияз да ниндидер зур жинаять эшләгән кеше сыман, башын түбән иеп, тыкрыкка кереп югалды...

Көлемсәр почта ящигына күз төшерде. Аннан газета кырыйлары күренеп тора иде. Ящикны ачып, почтаны алды да өйгә керде. Ут кабызды. Тәрәзә пәрдәләрен төшерде. Соңыннан, арып, хәлдән таеп, диванга килеп утырды. Бераздан теләр-теләмәс кенә торып, салкын су белән юынды, өс-ба-

шын алыштырды. Ләкин, үзен, ничектер, жиңеләеп киткәндәй итеп сизсә дә, бер нәрсәгә дә кулы күтәрелмәде. Ул яңадан диванга килеп ауды.

Көлөмсәрнең күз алдында моңсу карашлы Нияз басып тора, колагында аның эле күптән түгел генә әйткән әрнүле сүзләре яңгырый иде. «Ничек?! Сез тормыштамыни?.. Мин сезне бүтән күрә алмаммыни инде?..»

Көлөмсәр, мондый уйлардан арыныр өчен, берәз өйне жыештырып алмакчы иде, тик бүлмә иртә белән үк жыештырылган булганга, тагын аптырап калды. Башка стандарт өйләрдәге кебек үк, бу бүлмәнең дә зур-зур өч тәрәзәсе бар. Аларга тоташ ак челтәр пәрделәр эленгән. Тәрәзә төпләрендә – гөлләр. Як-якта – ике карават, урта бер жирдә – күз явын алырлык ак эскәтер ябылган түгәрәк өстәл, аның өстендә – зәңгәрсу абажур. Өстәл тирәсенә артлы ике-өч урындык куелган. Мич буенда – ак киндер тышлык кидерелгән зур йомшак диван. Түрдә, урта тәрәзә каршында, бер генә тумбочкалы кечкенә язу өстәле. Шунда ук китаплар, журналлар өелеп куелган этажерка. Язу өстәле өстендә гөмбәгә охшаган кечкенә абажурлы лампа яна. Лампадан төшкән яктылык астында урта бер жиреннән ачылган китап ята...

Көлөмсәр, эш югында эш булсын дигәндәй, өстәл өстендә яткан яңа «Огонёк» журналын кулына алды. Журналдан буяу һәм типография исе аңкып тора иде. Ул аны тезләре өстенә салды да, башын артка ташлап, диван аркасына терәлеп утырды, күзләрен сап-сары нарат такталарыннан те-

зелгэн түшәмгә төбәде. Аның карашы такталарның берсендәге түгәрәк миңгә охшаган ботак эзенә текәлде. Гел бер генә ноктага карап торганнанмы, ул ботак эзе кинәт бер зураеп, бер кечерәеп күренгән кебек булды.

«Синең гади генә сүзләрең дә минем күнелемә бик тирән үтеп керделәр диде бит ул. Нәрсә соң бу?! – Көлөмсәр үзенә гел Нияз турында гына уйлавына тәмам аптырап калды. – Нишләп соң әле мин гел аның турында гына уйлыйм? Нәрсәгә кирәк соң ул миңа?..»

Ләкин Нияз аның бөтен ихтыярын яулап алган, үзенә буйсындырган кебек иде. Ул, бу уйлардан котылырга теләп, журнал битләрен актаргалап, күзенә беренче очраган нәрсәне укырга кереште. Ләкин укыган кадәресеңнән бернәрсә дә аңламады. Бер үк урынны кат-кат кайтып укып та карады, ләкин бу юлы да өзек-өзек фикерләр генә ялтырап киткәли иде.

Актык чиктә ул журнал битендәге төрле рәсемнәрне караштыра башлады. Менә Иделдәге бөөк төзелешләр... Гигант краннар бәйләм-бәйләм агачларны күтәреп алып ярга бушаталар. Кем белә, бәлки, бу агачлар аларның леспромхозынандыр...

Рәсемнәр караштырган арада Көлөмсәр, үзе дә сизмәстән, «Дуся» исемле хикәя укый башлады. Берездан аның белән шулкадәр мавыгып китте, укып чыкканын да тоймыйча калды. «Әх, нишләп озынрак булмады икән», – дип уйлап куйды.

Хикэянең эчтэлеге дә исеме кебек үк гади иде.

Авылга яңа агроном килә. Ул Дарья Тимофеевна исемле берәүләрдә фатирга туктый. Бу карчык Дуся исемле кызы белән генә тора. Дусяның ире фронтта һәлак булган. Карчык шулай чэй эчеп утырган чагында, яңа агрономга Дусяның булачак кияве – Николай Николаевич турында сөйли. Укучы, бәлки, агроном белән яшъ тол хатын Дуся бер-берсен яратышырлар, дип тә уйлый башлый. Ләкин алай булмый. Агроном Марьяна исемле кыз белән таныша һәм алар арасында саф мэхәббәт туа. Бу ике яшъ йөрәк арасында дөрләп кабынган мэхәббәт Дусяга да дөрөс карар кабул итәргә ярдәм итә. Ул үзенә булачак киявенә тәкъдимен кире кага. «Юк, Николай Николаевич, кирәкми. Безнең арабызда чын мэхәббәт юк», – ди.

Көлемсәргә бигрәк тә хикэянең соңгы өлеше ошады. Ул шул урынын кат-кат укыды: «Юк, Николай Николаевич, кирәкми. Безнең арабызда чын мэхәббәт юк».

Көлемсәрнең уйлары еракларга, моннан бер-ике ел элек булып үткән хәлләргә юнәлделәр...

Матур язгы көннәрнең берсе иде. Көлемсәр, шулай эштән кайткач, үзләрендә Зарифны очратты. Зарифның кайтуы турында ишетсә дә, Көлемсәрнең аны күргәнә юк иде әле.

Зарифның Гөлжиһан түти белән бергәләп чэй эчеп утыруында, беренче карашка, бер дә гажәпләнерлек нәрсә юк иде. Ник дисән, Зариф Көлемсәрнең фронтта һәлак булган ике абыйсының да иң якин дусларыннан иде. Аларны бит

хэтта армиягэ дэ бер үк көнне, бер үк пароходта озатканнар иде. Фронтка китүче егетлэрнең пароход палубасына менеп, гармунга кушылып жырлый-жырлый китеп баруларын тиз генэ онытырга мөмкин идеме соң?!

Китэргэ килгән хәбәр;  
Инде нихәлләр итәрбез  
Кайтыр көннэргә кадэр, –

дип жырлаганнар иде алар. Пристаньда бер генэ еламаган кеше дэ калмады. Шул пароход белән Гөлжиһан түтинен дэ берьюлы ике улы китеп барды.

Зарифны күрү Көлемсэргэ абыйларын хәтерләтте. Гөлжиһан түти дэ, кызының нэрсэ турында уйлавын сизенеп булса кирәк, әле дэ кибең өлгермәгән күзлэрен тагын бер тапкыр сөрткәләп алды:

– Үземнең Әхмәтем белән Мөхәммәтемне күргәндәй булдым. И Ходаем! – дип куйды ул.

Самавыр яңадан яңартылды. Сүз иярэ сүз чыкты. Зарифның әнисен дэ искә төшереп алдылар.

– Иллә-мәгәр көткән иде инде, мәрхүмә, – диде Гөлжиһан түти. – Зарифым кайтса, бәлки, сәламәтләнөп киткән булыр идем дип тә әйткәли иде, бичара...

Сүз Зарифның үзе тирәсендә дэ чуалгалап алды. Гөлжиһан түти аның вакытлыча гынамы, әллә бөтенләйгә үкме кайтуы турында да кызыксынды. Зарифның бер сорауга да өзөп жавап бирергә ашыкмавын күргәч: «Туган жир-

гә, балакай, ни генә житкән», – дип үтетләп тә куйды. Һәм шунда ук бик акыллы итеп кенә, йортта ир-ат булмагач, тормыш алып баруның шактый кыен булуына да зарланып алырга онытмады:

– Казыксыз жиргә казык кагу кебек эшләрне дә, Зариф улым, үзебезгә эмәлләргә туры килә инде...

Чәйдән соң почмак якка кереп өс-башын алыштыргач, Көлөмсәр каядыр жыена башлады.

– Кая барырга жыенасың, кызым? – диде Гөлжиһан түти.

– Клубка барып кайтмакчы идем, – диде Көлөмсәр, түр якка чыгып.

Аның чыгып китәргә жыенуына әнисенең риза түгеллеген Зариф Гөлжиһан түтинең күз карашыннан ук сизде.

– Анда нәрсәгә тагы?

– Танцыга.

– Юк, юк, – диде Гөлжиһан түти, кырт кисеп, – кая ул! Танцыга гына булгач, барып-нитеп йөрисе юк. Мин тагын әллә жыр-фәлән өйрәнергәме дип торам. – Гөлжиһан түти, кызына гына аңлаешлы караш ташлап, сүзен дәвам итте. – Бераз өйдә утырырга да ярыйдыр бит. Менә Зариф абың да бар. Кунак барында өйне ташлап чыгып китү килешми ул. Гел бер бетмәгән клуб булмас...

Гөлжиһан түти Көлөмсәрнең клубта еш булуын аның жырларга йөрүе белән аңлатты:

– Иллә-мәгәр менә матур жырлый да инде. Аның жырына исе китмәгән бер генә кеше дә юк!..

Шул көннән алып Зариф Көлемсәрләрдә бик еш була башлады. Килү белән нинди булса да йорт эшенә керешә иде. Ул элек бакча киртэләрен рәтләде, сыер абзарын янартып бурады.

Гөлжиһан түти аның тирәсендә күгәрчен кебек гөрләп әйләнде. Гөлжиһан түти генә түгел, хәтта картаюдан суқырая башлаган Актырнак та аңа тәмам ияләшәп житте. Капка келәсе шалтырау белән үк ул ютәлләүгә охшаган тавыш белән өргәләп ала, Зарифны таныгач, гафу үтенгән сыман, аның аяклары тирәсендә бөтереләп ялагайлана да нигез өстенә менеп бөгәрләнеп ята иде.

Күрше-күлән тирәсендә дә сүзләр ишетелә башлады. Беркөн Көлемсәр әнисенең бер күрше хатыны белән киртә аша гына сөйләшәп торганнырын үз колагы белән ишетте.

– Әллә кияү кертергә жыенасыңмы, күрше? – дип сорады күрше хатыны, шаярткан кебегрәк итеп.

– И-и күрше! – дип жавап кайтарган иде Гөлжиһан түти. – Андый кияүле була алсам, бик-бик шөкрәна кылыр идем дә... Белмим шул...

Көннәр үтте. Көлемсәрнең иптәш кызлары да бу турыда, шаяртып кына булса да, сүз кузгаткалый башладылар: «Кара аны, Көлемсәр! Туеңа чакырмасаң, гомер буе үпкәләрбез», имеш...

Көлемсәр башта мондый сүзләргә дә теләмәде, аяк терәп каршы торды.

– Китегезсәнә!.. Ул нинди кияү булсын ди. Соң ул бит –

миннэн ун яшькә диярлек олы кеше.

Ләкин Көлөмсәр белән Зариф арасындагы дуслык көннән-көн ныгый барды. Бераздан алар бер үк участкада, хәтта бер үк тракторда эшли башладылар. Күп тә үтмәде, Зариф аның иң якын ярдәмчесе, беренче булышчысы, хәтта сердәшенә дә әйләнәп китте. Гөлжиһан түти шатлыгыннан нишләргә белмәде.

Октябрь бәйрәмендә Зариф белән Көлөмсәрнең туйлары булды. Бу туйны бөтен леспромхоз кешеләре бик зурлап үткәрделәр. Аларга шунда ук яңа посёлокта йорт бирделәр... Ә Гөлжиһан түти иске посёлокта, үз өйләрендә калды.

Көлөмсәр: «Шулай кирәктер инде», – дип, тормыш агышына бернинди дә каршылык күрсәтмичә буйсына барды...

Ул көннәр турында уйлану Көлөмсәрнең күңелен юатмый да, борчымый да. Ләкин үзенең үткәне турында, бигрәк тә шул соңгы ике ел турында уйламаска тырыша иде ул...

Бәйләнчек чебен кебек бөтерелгән бу уйларыннан арыну теләге белән Көлөмсәр яңадан журналга күз салды.

Менә Дусяның рәсеме. Эңә ничек горур гына башын күтәрәп тора ул. Гүя: «Без ирекле кешеләр. Шуңа күрә без йөрәгебез һәм акылыбыз кушканча эш итәргә тиешбез. Миңа да Николай Николаевичның күзләренә карап, аны кире кагу жиңел булмады. Ә шулай эшләү безнең икебез өчен дә бер үк дәрәжәдә кирәк иде», – дип әйтә иде.

Ничек соң әле Дуся туп-туры шулай әйтә алган?.. Нигә соң ул үзе дә шулай: «Юк, Зариф абый, кирәкми. Безнең арабы-

зда чын мэхэббэт юк», – дип эйтэ алмаган. Ни өчен?

Көлемсэр, яңа гына аңына килгән кеше кебек, чигэләрен угалап куйды. «Тукта? Нәрсә булды соң әле миңа? Нәрсә ту-рында уйлыым соң әле мин?..»

Шундый уйлар белән мавыгуыннан ул үзе дә куркып кит-те.

Аның күп уйланудан башы чатнарга тотынды, колаклар-ы чыңлый башлады. Ләкин Нияз аның каршында һаман ба-сып тора иде. Ниязның үзен үзе тотышы, моңсу карашы һәм йөрәккә үтеп керерлек матур сүзләре Көлемсэрнең уй-хи-сләрен биләп алганнар. «Синен жырың, Көлемсэр, тормыш кебек гүзәл, мэхэббэт кебек көчле. Мин синен жырларыңны өзлексез тыңлар идем», – дигән сүзләре күңелендә кайтаваз кебек өзлексез яңгырап торалар.

Кинәт аяк тавышлары ишетелде. Бу – Зариф иде.

Көлемсэр башта ниндидер жинаять эшләгән кеше сыман каушап калды. Ләкин ул, үзен шунда ук кулга алып, Зариф-ның кайтуына, аны кич буе борчыган, бөтен тойгыларын яу-лаган уйлардан арындыруына хәтта шатланып та куйды.

Зариф, ишекне киң итеп ачып бүлмәгә керү белән, ел-маеп туктап калды. Ул иң элек табын эзерләнмәгән өстәлгә, тумбочка өстендәге электр чәйнегенә күз төшерде дә Көлем-сэргә таба борылды. Көлемсэр әле һаман да хәрәкәтсез уты-ра иде.

Зариф, күзләрен Көлемсэрдән алмыйча, күнеккән хәрәкәт белән кепкасын ишек катындагы чөйгә элгәч, ди-

ванга таба атлады һәм, шыпырт кына чүгэләп, Көлөмсәрнең күзләренә текәлде:

– Нәрсә булды, кошчыгым? Әллә авырыйсыңмы? Төсөң дә үзгәргән...

Аның күз карашы саф, тавышы йомшак һәм ягымлы иде, Көлөмсәрнең күңел түрендә ләззәтле бер тойгы уялды. Ул, иркәләнеп, Зарифның сакал-мыегы кырылмаган янагын сыйпап куйды.

– Кырынсаң иде, югыйсә чәнчисең ич...

– Минем кошчыгым бүген тәмам арыган, ахрысы. Хәтта чәйнекне куеп жибәрергә дә хәле калмаган...

Зариф, жәһәт кенә сикереп торып, өстен чишенде дә, чук очлы сөлге алып, өйалдына чыгып китте. Көлөмсәр аның юынгычны дыңгырдатып, пошкырына-пошкырына юынуын тыңлап торды.

Көлөмсәр, теләмичә генә, урыныннан торды. Бер генә нәрсә дә эшлисе килми иде аның. Бераздан майкаларына кадәр чыланган Зариф керде. Ул, тәне кызарганчы сөртенгәннән соң, ак күлмәген алып киде.

Көлөмсәр, кичке аш эзерләргә жыенып, альяпкычын бәйләде һәм иренеп кенә:

– Нәрсә эзерлим соң? – дип сорап куйды.

Зариф аның теләр-теләмәс кенә эшкә керешүен шунда ук сизеп алды.

– Кирәкми, Көлөмсәр. Борчылма. Әйдә, бүген ашханәгә генә барып кайтыйк булмаса. Берәрсенә кереп тә чыгарбыз...

– Юк, – диде Көлөмсәр. – Беркая да барасым килми минем.

Зариф «алай да ярый» дигәнне белгертеп тумбочка өстендәге электр чәйнегенә су салып куйды.

– Бүген чәй генә эчеп торсак та ярар, – диде Зариф.

Аннары нәрсәдәндер курыккан кош кебек карап торган Көлөмсәрне жилкәсеннән йомшак кына кочаклап алды.

– Билләһи дип әйтәм, кемдер минем кошчыгымның хәтерен калдырган. Ах, шайтан алгыры, ә!.. Беләсе иде шул кешене дә тотып кирәген бирәсе иде.

Ул Көлөмсәрне, күтәрәп, балаларны сикерткән кебек, бер-ике тапкыр югарыга чөйдө. Көлөмсәр дә, көлә-көлә: «Егасың ич!..» – дип, ике куллап Зарифның муенына сарылды. Алар әүмәкләшәп шаярырга керештеләр. Чәйнекнең саңгырау авазлар чыгарып сызгырына башлавын да ишетмәделәр, яу чабуларында булдылар.

– Житәр, дим, жибәр!.. – диде Көлөмсәр. Ләкин үзе, иркәләнергә теләп, һаман Зарифның кочагына сыенды...

Хужалары тарафыннан онытылган чәйнек, күптән инде пошкырына-пошкырына, тирә-якка пар бөрки һәм бар көченә капкачын шалтырата иде.

Зариф Түбәнге складка утын алып төшүче беренче очраган машинаны «тавыш биреп» туктатты да, шофёрның үзе янына кабинага чакыруына карамастан, кузовка менеп утырды, машина кузгалып китте. Әле генә ярып төялгән имәннен хуш исе Зарифның борынын кытыклап алды.

Посёлоктан чыгып бераз юл алгач, аны ачык, мәһабәт йөзле Кама каршы алды, бераздан арьяктагы төтенләнеп торган куе эрәмәлекләр дә күренә башладылар. Машина тигез таш юлдан жиңелчә генә тирбәлеп алга оча...

Күңел дигән нәрсә үзенекен итә бит, хәерсез. Производство киңәшмәсе таралган көннән башлап Зариф үзенә урын таба алмый йөри. Әйтерсең киңәшмәнең нәтижәсез булуында аның да гаебе бар иде. Бу тойгы көн буе тынгылык бирмәде аңа. Ничәмә тапкырлар инде Түбәнге складны буйга да, аркылыга да айкап чыкты, тик күңелен тынычландырырлык бер генә нәрсә дә таба алмады. Менә хәзер дә саллау урынын тагын бер тапкыр күздән үткәрү нияте белән бара ул. Тик белмим шул... Э өмет дигәннен кайдадыр бик тирәндә, күңел түрәндә үк үзенә барлыгын сиздереп, күңелне жылытып тора бирә.

Машина текә яр өстеннән бара. Биредә Түбәнге склад бөтен тулылыгы белән күренә иде. Энә Сөлекле ярларында саллар салмый башлаганнар да инде. Поезд белән төшерел-

гән агачларны сортларга, ассортиментларга бүлэләр. Кечкенә вагонеткалар сортланган агачларны штабельлэргә алып китеп торалар...

Зариф пристань турысында төшөп калды. Кама ягыннан зәһәр, салкын җил исә. Күктә салмак кына көзгә авыр болытлар йөзә. Каманың югары ягында алар, бөтенләй су өстенә төшкәндәй булып, куерып күренәләр иде.

Зариф бушап калган пристань тирәсенәрәк килде. Жәй көннәрендә гөрләп торган базар хәзер бөтенләй тынып калган иде инде. Зариф дебаркадерга күтәрелде, беравык су өстенә карап торды. Талгын гына агып яткан елга өстендә җил уйный, урыны-урыны белән су өстен шадраландырып, вак дулкыннар йөгәрешеп үтәләр...

Зариф, елга буен берәз әйләнү нияте белән дебаркадердан төшөп, агач штабельләре өелгән яр буйлап киткән иде, калай савыт белән көймә эченә тулган яңгыр суын түгеп утыручы Бикмүш абзыйны күреп алды. Аның куллары каз тәпидәй кызарган. Үзе, гадәттәгечә, авыз эченнән генә ниндидер моңлы озын көй көйли иде.

– Исән генә яшисеңме, Бикмүш абзый! – диде Зариф, аның турына житәрәк.

– Ә, Зариф энем, үзең исән-сау гына йөрисеңме? Көлемсәр киленнең сәламәтлеге ничек? – дип, берьюлы берничә сорау биреп куйды.

Ул калай савытын дыңгырдатып көймә төбенә ташлады да, буйга яткан ишкәкләрне алып, тимер чөйлэргә элде.

– Менә балыкка куйган ауларны карап кайтмакчы идем эле, – диде ул. – Салкын булса да, яңгырдан соң балык кабулчан була...

Балалар кебек юк кына нәрсә белән дә мавыгып китүчән Зариф өчен бу житә калды. Аның эле генә судан тартып чыгарылган балыкларның тыпырчынуын күрәсе килде.

– Йа Алла! Соң әйдә, – диде карт. – Бик салкын булыр димәсән, әйдә генә...

Бикмүш абзый Зариф утырасы жиргә коры киез кисәге жәеп куйды да ишкәкләргә үрелде.

– Әйдә, кузгалыйк булмаса. Караңгы төшкәнче карап каласы иде үзләрән.

Зариф борыны белән яр кырыена төртелеп торган көймәне суга этеп төшерде дә үзе дә сикереп менеп утырды. Су өченә тайпылып кереп киткән көймәгә күнелле генә шаулашкан вак дулкыннар килеп бәрелде.

– Кая, Бикмүш абзый, үзем генә ишимме әллә?

– Кирәкми. Авыр түгел ич.

Бикмүш абзый, ишкәген суга бик үк батырмыйча, күнеккән хәрәкәتلәр белән житез генә ишә башлады. Ул көр күнелле, ачык йөзле, ләкин бер дә юкка тел шомартып эч पोшыра торган кешеләрдән түгел. Сирәк елмая, елмайса, иреннәре белән генә түгел, бөтен йөзе белән берьюлы елмая, маңгай, күз төпләрендәге жырчыкларына кадәр хәрәкәтләнеп куя.

Бикмүш абзый, гадәттәгечә, авыз эченнән генә борынгы

Озын көй сузып жибәрде:

Сары ат жиктем, сазлар кичтем,  
Сары ат салкын алсын дип...

Бикмүш абзый, каерылып, каршы як ярга карап алды, сул ишкәген суга ныграк батырып, көймәсен борды. Үзе һаман жырлавында булды:

...Чит жирләрдә бик күп йөрдем,  
Башкайларым гыйбрәт алсын дип.

Шулай шактый гына моңланып барганнан соң, Бикмүш абзый көймәсен агымга каршы куйды да, Зарифка су өстендә тирбәлгән бүкән башына күрсәтеп, көймә эченә алырга кушты.

– Тик, кара, тартып өзә күрмә...

Зариф, Бикмүш абзый кушканча, бүкән башын көймәнең борын өлешенә алып куйды. Бүкәннең бер башыннан су астына таба нечкә генә бау сузылган иде.

– Ә хәзер, – диде карт, – энә теге жепне миңа таба суз...

Бикмүш абзый, Зариф сузган бауны кулына алып, көймә койрыгына барып утырды. Бикмүш абзый агымга каршы туктап калган көймәнең жиңелчә генә чайкалуын сизми дә иде кебек. Ул, бернигә дә игътибар итмәстән ашыкмыйча гына, бауны тартып чыгара башлады. Судан зур тимер кисәге килеп чыкты. Бикмүш абзый аны саклык белән көймә тө-

бенә куйды һәм, тимер яныннан су астына китеп югалган тагы да нечкәрәк жепне кулына алып, бер-ике секундка нәрсәдер тыңлагандай тукталып калды.

– Әһә, нәрсәдер бар!.. – диде ул. – Кая, Зариф энем, сөкәне әзерлә...

Зариф, балаларча куана-куана, көймә төбөндә яткан кыска саплы сөкәне алып, Бикмүш абзый янына күчте. Карт һәр метры саен жимле кармак тагылган нечкә жепне әкрен генә тарта да тарта... Кинәт көймә янында ук кызгылт-яшел корбан балыгы күренде. Бикмүш абзый, сөкәне оста чумырып, жиз поднос кебек ялтырап киткән балыкны көймә эченә салды.

Зариф балыкның авызын бер ачып, бер йомып тыпырчынганын күзәткән арада, Бикмүш абзый кулындагы сөкә эчендә тагын бер зур чөгә балыгы тыпырчына иде.

– Менә бер ухалык булды да, – диде Зариф, балыкны сөкә эченнән алып.

– Сезнең кебек ике генә бөртек кешегә бик житкән инде бу.

Бикмүш абзый, подпуск кармакларына жим утыртып, аларны яңадан суга ташлый башлады. Ул кармакларның кайсына икмәк катысы, кайсына бүрткән борчак, суалчан утырта иде. Бикмүш абзый моны шундый осталык белән башкарды, аның кырык-илле кармакны ни арада ташлап бетерүен Зариф абайламый да калды.

Икенче подпускыга берьюлы дүрт балык эләккән иде. Тик

соңгы бер кило чамасындагы осётр балыгын гына Бикмүш абзый суга кире ташлады.

– Бар, бераз үсә төш әле. Соңгы елларда сирэгәйделәр әле, безнең заманда күбрәк иде алар. Пот, пот ярымлыкларын то-та идек.

Көчле агым бер башы суга ташланган жепне, балык чирткән төсле итеп, аска өстери. Бикмүш абзый, соңгы кармакларны ташлап, тимер кисәген су астына жибәрде дә сүзне икенчегә борды:

– Иккән иген дә, сауган сыер да безнең шул урман инде, Зариф энем. Тик менә биргән план белән генә эш бераз четерекләнеп тора икән дип ишеттем. Безнең инженерны әйтәм әле, тупас табигатьле кеше дә соң, билләһи! Ишекне шапылдагып ябуыннан тәрәзәләр коелып төшә язды диме?..

Зариф Бикмүш абзыйның һәрнәрсәне бөтен ваклыкларына кадәр белүенә гажәпләнеп куйды. Гомумән, Бикмүш абзыйның бер генә дә белмәгән нәрсәсе юк иде. Төнлә белән конторада каравылчы булып калганда, телефон ашамы яки болаймы аңа нинди генә сораулар белән мөрәжәгать итмиләр?! Ул барысына да төгәл һәм дөрөс итеп жавап кайтара: бу турыда нишләргә кирәк икәнлеген, теге нәрсәнең кайдалыгын, кайбер нәрсәләрне ничек табу юлларына кадәр аңлатып бирә.

– Эй-йе! – диде Бикмүш абзый, башланган сүзен дәвам итеп. – Бер тиредән тун тегеп булмый дигәндәй, Сөлөклә буендагы саллау урыны житми дә башладымыни инде, ә? Шу-

лай итеп, бер карарга да килә алмадыгыз, алайса?..

Аның соңгы сүзләрен Зариф сорау дип тә, шелтәләү дип тә аңларга белмәде. Ул бары тик:

– Шулайрак шул, – дип, сүзне очларга ашыкты.

– Минемчә, аны хәзер үк хәл итәргә кирәктер...

Карт салкыннан кызарган кулларын альяпкыч итәгенә сөрткәләп алды. Аннары тагын Зарифка таба борылды:

– Каманың аръягы турында уйлап карамадыгызмы соң? – диде ул, кулы белән елганың сөзәк ягына, кичке эңгер-меңгердә болыт сыман күренгән кие эрәмәлекләргә таба күрсәтеп. – Анда саллау урыны кирәгеннән артык артыгын да...

Бер караганда бик гади булып күренгән бу тәкъдим Зарифта берьюлы әллә никадәр фикерләр тудырды. Кара, чыннан да!.. Ничек соң әле бу нәрсә берсенен дә башына килмәде? Ләкин бу бит Каманың аръягы... Ә күпер?.. Анысы тагын нәрсәгә? Ә тимер юл?.. Шулай ук аның да кирәге юк. Бер дә булмаса, кыш көне, боз каткач, машиналар белән чыгарачакбыз... Эрәмәлекләр барыбер леспромхоз тарафыннан чистартылырга тиеш. Чөнки ул жирләр, Кама ГЭСы төзелеп беткәч, су астында калачак. Кара әле, ә!..

Язгы ташудан соң, Кама боздан арыну белән, ярларынан ташып чыккан болганчык суның күзгә күренеп артуын һәм әле генә Бикмүш абзый күрсәткән эрәмәлекләреннән бөтенләй диярлек су астында калуларын Зариф бит инде ничәмә еллар күреп үскән. Аның мылтык алып шул эрәмәлекләрдәге вак күлләргә үрдәк атарга чыккалаганы да бар иде бит.

Ул түзмәде:

– Бикмүш абзый, әйдә, шул якка чыгып керик әле, – диде һәм, хәзер үк кузгалып китәргә жыенган кебек, ашыгып, урынына килеп утырды.

Бикмүш абзый каршы килмәде. Зарифның ашкынуын күргәч, башка подпускларын карап та тормайды. Ишкәк артына килеп утырды да, ашыкмыйча, бер көйгә генә ишә башлады.

Ай-һай да гына дими, көйләр килми,  
Кайгылар ук күрми ир булмый;  
Нинди генә итеп сөйләсәң дә,  
Чит-ят илләр туган ил булмый...

Зарифка бу юлы яңадан жыр башлаган карт, ничектер, салмаграк ишә кебек тоелды.

– Бир әле, Бикмүш абзый, – диде ул, урыныннан сикереп торып. – Үзем ишим әле...

Карт мыек астыннан гына елмаеп куйды.

– Һай, Алла! Бу кадәр түземсез булмыйлар инде.

Кама уртасына житәрәк, су өстен шадралатып, төрле яктан искәләп куйган салкын жыл тагын да көчәя төште. Елганың текә ярларына терәлеп үк диярлек шуышучы соры болытлар бөтерелеп, кайнап агылырга кереште.

Көймә борыны төрле үләннәр һәм куе вак таллыктар белән капланган ярга барып терәлде. Зариф көймәдән беренче булып сикереп төште һәм, дымлы үләнне ерып, кал-

кулыкка таба теркелдәде.

– Нинди уңайлы урын! – дип кычкырып жибәрде ул. – Менә монда матка куячакбыз... Э монда какшагалар...

Аның уйларын тагын да очкынландырып жибәргәндәй, пристаньда ялт итеп электр утлары кабынды.

Кайтырга чыкканда, Кама өсте тәмам тоныкланган иде, су куге дегет төсле булып күренә иде. Зариф көзгә жилнен зәһәрлеген дә, салкынлыгын да сизмәде. Аның күз алдынан, кышкы Кама буйлап шыгырдый-шыгырдый, агач төягән машиналар уздылар...

– Эх, Бикмүш абзый, тиздән менә без көймәдә йөзеп йөргән жирләрдән көн дими, төн дими «яшел алтын» төягән машиналар чабарлар...

Пристань ягына чыгып житү белән, Зариф, Бикмүш абзыйның: «Берәр кыздырырлык балык та алып кит», – дип кычкырып калуына карамыйча, кайту ягына, үргә, урманга таба элдерде. Ул хәзер бары тик бер генә уй белән яна иде. «Болай булгач булды инде», дип куйды ул үзалдына. Аның күнеле ашкына иде. Елга өстендәге ачык жилдән соң тынып калган урман эченә килеп кергәнгәме, аның янаклары, колаклары утта янган кебек ниндидер бер рәхәтлек белән кызыша башладылар. Туңган жир, аяк атлаган саен, тонык кына дыңгылдап кала. Юлның як-ягындагы вак куаклыктар тирәсенә, эре тоз сипкәндәй, кырау төшкән. Э һава шундый саф, сулавы шундый рәхәт, жиңел. Зарифның күнеле күтәрелгәннән-күтәрелә барды, тойгылары тулып, дулкынланып ташы-

ды. Аның урманны яңгыратып кычкырып жырлыйсы килә иде. Көчле тавышы белән бая гына Бикмүш абзый жырлаган жырны сузып жибәрде:

...Чит жирләрдә бик күп йөрдем,  
Башкайларым гыйбрәт алсын дип.

Кеше үзенең тормышта ниндидер урын тотканлыгын, жәмгыять өчен ниндидер файда китерүен тирәнтен аңласа, үзөндә бетмәс-төкәнмәс рухи көч сизә башлай.

Бу кичне Зариф та нәкъ шундый хисләргә чумган иде. Ул, төнге урманның саф һавасын күбрәк сулап калырга теләгәндәй, изүләрен чишеп жибәрде, кепкасын салып кулына тотты. «Менә кыш та якынлаша». Бу уй ирексездән Зарифның өйләнгән елны гына әле Көлемсәр белән кышкы урманда ауда йөргән чакларын хәтерләтте. Салкын көн иде. Агач ботакларына кунган кар, чаңгыда үткәндә, аз гына кагылудан да кояш нурларында жемелдәп коелып кала. Әле дә хәтерендә: Зариф атып тидерә алмаган көртлекне Көлемсәр шактый ерактан бәрәп төшергән иде. Зарифның күз алдына Көлемсәрнең мылтык төзәп торган чагы килде: бер күзе кысылган, нәфис ирененең, елмаюга охшап, бер чите күтәрелә төшкән... Зариф Көлемсәр белән бергә ауда йөргән шул кышкы урманны жир йөзенең башка бер урынына да алыштырмас иде. Кешегә ял итү өчен урманнан да унайрак, урманнан да ямьлерәк урын бармы соң?! Урман – халык тормышының

тышкы бизэге генэ түгел, аның шаулап үскән байлыгы да, булышчысы да. Урман, – Бәдри ага әйтмешли, халык өчен ләззәтле тойгы, дәртле илһам һәм какшамас саулык чыганагы да ул.

Зариф посёлокка кайтып житкәндә соң иде инде. «Хәзер конторада беркем дә юктыр инде», – дип уйлап, директор торган тыкрыкка күз салды. Бәдриләрнең тәрәзәсендә ут күргәч, шунда таба атлады...

\* \* \*

Кар төште. Урман эче, аланлыклар тагын да яктырып, киңәеп киткән кебек булдылар.

Төшлеккә туктауны белдереп, шаулап торган лесосекада күчмә электростанциянең гудогы яңгырады. Көлемсәр тракторын урманга алып кына кергән иде әле. Кабина өстендә зурлар кебек аякларын салындырып утырган Тәмир иелде дә кабина эчендәге Көлемсәргә:

– Безне чакыралар... – дип эндәште.

– Хәзер, Тәмир. Ишетәм.

Көлемсәр, эрерәк агачлар, аударылган урынны сайлап, машинасын зырылдатып борды, лебёдка барабанына чорналган канатны сүттә. Тәмир кабина өстеннән очып төште. Чокерларны эләктереп торучы Мулланур абзый белән бергә алар агачларны күз ачып йомганчы тагып та өлгерделәр.

Тәмирнең тарттырырга кушып сызгыруы ишетелде. Шул-

вакыт егерме-урыз метр озынлыктагы юан агачлар, юлда очраган куакларны, ботак өемнэрен чытырдатып сындыра-сындыра, тракторга таба шуыша башладылар һәм, нечкә башлары белән бер бэйләмгә жыелып, трактор артындагы корыч дискига башларын салдылар. Трактор әле хәзер генә ерткаланган чем-кара юл буйлап ашыкмыйча гына кузгалып китте...

Бу юлы Мулланур абзый да Көлөмсәр янына кабинага кереп утырды.

– Берез тамак ялгап алгандай итик әле, – диде ул, жайлабрак утырырга тырышып.

Йөген вагоннарда агач төяүче краннар турысына бушатканнан соң, Көлөмсәр, тракторны эстакада каршындагы шакмаклар өеме янында калдырып, үзенең экипажы белән ашханәгә таба китте.

Тирә-якта төшкә аш вакытында гына була торган тынлык-хөкем сөрә иде. Тик агач эзерләү лесосекасында гына, кызгылт-сары төтен бөрки-бөрки, ботак өемнәре пыскып ята.

– Новаторларга юл бирегез! – диде кемдер. – Көлөмсәр экипажы килә...

– Чиратсыз кертегез үзләрэн.

– Алар нинди новатор булсыннар, ди. Мин инде менә ашап туйдым, ә алар энә...

Мулланур абзый төркөм-төркөм булып утыручыларның барысы белән дә берьюлы исәнләште:

– Күргән-күрешкәннән булсын, туганнар!

– Шулай булсын...

– Безнең Мулланур абзый тәмам югалды. Күзгә-башка да күренми башлады.

Кемдер төрттереп куйды:

– Невидимкага әйләнгәндер.

Көн жылы булганлыктан, урманчылар тышта гына ашап утыралар иде. Яңа гына киселгән карт нарат төбен өстәл иткәннәр. Алар арасында Көлөмсәрләрне төртмә сүз белән каршылаган Костя да бар иде.

– Син нәрсә, Галләм, – диде ул каршысында утырган икенче шофёрга. – Бөтенләй онытып куйдың. Килеп тә чыкмыйсың...

Галләм озын киң кунычлы бияләйләрен биленә кыстырган. Ул, берәз унайсызланып булса кирәк, нәрсә дип җавап кайтарырга да белмичә аптырап торды. Соңыннан карабодай боткасыннан бушап калган савытын читкәрәк этеп куйды да кыяр-кыймас кына сүз башлады:

– Менә берәз байыйк әле дип торам.

– Анысы тагын нәрсәгә? – Галләм балаларча елмайды.

– Акча алыык, дим...

– Соң бит, дивана, безгә килер өчен билет кирәкми. Акча нәрсәгә ди?..

Шуклыгы һәм яхшы эшләве белән бөтен леспромхозда дан тоткан үткен телле Костяның сүзләренә җавап кайтаруның Галләм өчен шактый кыен булуы әллә каян күренеп то-

ра иде.

Капма-каршы характерлы бу ике дус менә инде дүрт ел буена бергә, бер леспромхозда, хэтта бер үк сменада эшли иде. Икесе дә – леспромхозның атаклы шофёрлары. Уртача буйлы, таза, тулы гәүдәле бу кешене, үз эшен яхшы белүче, чая шофёр булуы өчен, «Выж Галлэм» дип кенә йөртәләр.

Выж Галлэм, эшкә житез булса да, сүзгә саран. Менә хәзер дә, кыен хәлдән чыгу өчен, сүзне икенчегә борып жибәрде:

– Быел безнең шофёрларны бәхет басты. Чын эшкә керешәчәкләр, ди...

– Дөрес! – диде Костя, аны бүлеп. – Леспромхозыбыз чүпрә салган яхшы камыр кебек кабара... Каманың арьягын да Түбәнге складның «филиалы» булачак дип сөйлиләр. – Тиктормас Костя, шаярып, аңа яны белән утырган бер кызының чәч толымын әкрен генә тартып куйды да, бернәрсә дә булмаган кыяфәт белән жәһәт кенә Галлэм ягына борылып, тагын нидер сөйли башлады.

Кыз кинәт кенә артына әйләнәп карады һәм бернинди икеләнүсез Костяның жылкәсенә шапылдатып сугып куйды:

– Шаярмасаңчы, Костя абый! Миңа кияүгә яраклы улларың бар, ә үзең...

Шофёр, яңалык ишеткәндәй, кызга таба борылды:

– Эчәч, Хәнифә!.. Бу ни сөйлисез? Минекемени алар, карчыкныкылар ич...

Ул да булмады, Костя савытын урманчыларга аш пеше-

реп торучы Гөлшикәр түтигә сузды. Ул монда да шаярмый-ча булдыра алмады:

– Урманнан сыйлап кайтарасың да, Гөлшикәр түти, өйдә бер генә нәрсә дә каба алмыйм. Билләһи менә. Карчык ачулана. Мин дә юләр түгел, мыекны бераз салындырам да, «кәэф юк» дигән булып, кабыргаларны угаларга керешәм. «Кабина тәрәзэләрәнне ачып куеп йөрисең дә салкын тидерәсен», – ди бу миңа. Мин дәшмим, билгеле. Син, карчыгым, гадәттәгечә хаклы, янәсе... Салкын тигәнне ничек дәваларга кирәклекне минем карчыктан гына өйрәнәргә кирәк...

Кемдер, аның сүзен бүлдереп:

– Ничегрәк дәвалый соң ул? – дип сорап куйды.

– Анысын сорама инде син, туган.

– Берәр яртыны алып бирәдер әле...

– Соң, әлбәттә! Салкын тию үзеннән-үзе бетә димени, дивана...

Буш савытны күкрәгенә кысып тоткан Гөлшикәр түти бөтен гәүдәсе белән калтырап, кеткелдәп көлеп куйды.

– Һай, Костя, күңелле кеше дә соң үзең.

Гөлшикәр түти буш савытларны бөркелеп бу чыгып торган чанга тутыра башлады. Ул, карап торырга юан, бераз тупасрак гәүдәле булса да, бик житез, өлгер хатын иде.

Гөлшикәр түти күп еллар буена урманда аш пешерүче булып эшли. Шулкавыт эчендә ул урманчыларның ихтирамын яулап алырга өлгергән. Сугыш чорында һәм сугыштан соңгы елларда ашау-эчү белән кыен булган. Ләкин Гөлши-

кэр түти юкны бар итеп эшчеләрне тук иткән, утырткан бэрэнгесен, үз тавыклары салган күкәйләрнең барысын да урманга ташыган. Алай да булмаса, урманчыларның күңелен ягымлы теле белән юаткан. Картрак урманчылар әле хәзер дә: «Гөлшикәр түтинен сые булмаса да, сыйпамага теле бар аның, ичмаса», – дип, күңелләрен юаткан чакларны искә төшергәлиләр.

Уен-көлке, үткен сүзләр һаман яңгырап тордылар. Тракторчы Василийның бер кыз белән шаяра башлавы булды, кыз аны төп өстеннән тәгәрәтеп үк төшереп жиберде. Егет, сикереп торып, кыз артыннан куа китте. Э тегесе Гөлшикәр түтигә килеп сыенды. Якла, янәсе...

Ләкин Гөлшикәр түтинен кызны якларга уенда да юк иде.

Кызның: «Кит, Вася, буйыйсың ич. Өстенне кара...» – дигән сүзләренә Вася өчен Гөлшикәр түти жавап кайтарды:

– Алай димә. Василий ул – безнең менә дигән егет. Киеме майлы булса да, үзе күрекле. Э күрекле кешегә күмер кабы да килешә.

– Житте, житте, – диде Василий, кызның кизэнгән кулларыннан тотып. – Ботакларыңны ул кадәр селтәмәсәң дә ярар...

Гөлшикәр түти ашап утыручылар янына килде.

– Тәмир нәнәм, китер әле, бераз ботка өстим, – диде ул, Тәмир каршына туктап.

Тәмир аңа коры гына жавап кайтарды:

– Кирәкми...

Гөлшикәр түти Тәмирнең жылкәсеннән кагып куйды. Янәсе, безнең Тәмир – молодец ул, уңган егет.

– Йә, Тәмир, кайчан үзең трактор йөртә башлыйсың инде?

– Тиздән...

– Шулайдыр, нәнәм, шулайдыр. – Гөлшикәр түти Тәмирнең кепкасын рәтләп кидерде. – Синнән булыр. Булырдай уналты яшьтә дә баш була, булмастай утызга житкәч тә яшь була, диләрме әле...

Гөлшикәр түтинең мактавына Тәмирнең артык исе китмәде. Киресенчә, «бәйләнмәсәңче» дигән кебек кашларын жырып куйды.

Тәмир үзе алай тупас егетләрдән дә түгел. Ләкин Гөлшикәр түти белән аның шулай коры, хәтта бераз тупас мөнәсәбәттә булуының үзенә күрә бер сере бар. Моңа бары тик Гөлшикәр түти үзе генә гаепле. Яшерен-батырын түгел, Гөлшикәр түтинең бер кимчелеге бар иде. Бу – аның төче телләләнәп, күбрәк сөйләп ташлавы. Хәер, Гөлшикәр түти бу кимчелеген үзе дә бик яхшы белә, ачыктан-ачык: «Телем – минем дошманым», – ди иде.

Гөлшикәр түти белән Тәмир арасындагы мөнәсәбәтләрнең салкынаюына мондыйрак бер вакыйга сәбәп булды.

Тәмирне комсомолга алган вакытлар. Көлемсәр комсомол оешмасы секретаре иде. Кызу эш вакыты булгангамы, Тәмирне комсомолга алуны урманда гына оештырдылар. Комсомолларның барысы да ашханәгә жыелды. Гөлшикәр түти эш белән кереп-чыгып йөргәли иде, йә ашъяулыклар алы-

штырып йөри, йә савыт-саба артыннан килеп керә.

Көлемсәр иң элек Тәмирнең гаризасын укып чыкты. Аннан яшьләр Тәмиргә берничә сорау бирделәр. Устав буенча ул аларның барысына да шартлатып жавап кайтара барды. Үзен зурлар кебек эрерәк тотарга яратучан Тәмир ул көнне, ничектер, кечерәеп, гадиләнәп калган иде.

Шулвакыт кинәт кемдер Тәмирдән: «Сиңа соң ундүрт яшь тулдымы әле?» – дип сорап куйды. Тәмир каушап калды. Берничә секундка сузылган паузадан соң ул «әйе» дип кенә жавап кайтарды.

Нәкъ менә шул вакытта инде, Тәмир өчен иң авыр минутларның берсендә, Гөлшикәр түти үзенә беркатлылыгы белән сүзгә килеп тыгылмасынмы!

– Һай, нәнәм! – диде ул. – Ялганламыйсыңмы, берүк?.. Сиңа ундүрт яшь үк юктыр әле.

Тәмир агарынды, аның бите тартышып куйды. Ул, югалып калмаска тырышып, кибеп өлгергән иреннәрен ялап алды да:

– Нишләп булмасын ди?! Билгеле бар... – диде.

– Ай-һай, Тәмир нәнәм, ялгышмыйсыңмы икән? Мин бит сиңең мәрхүмә әниенне бик яхшы белә идем. Гажәп кеше иде, бичара, авыр туфрагы жиңел булсын. Син бит, Тәмир, механик Галәви Зәкәрияләре белән бер үк елны туган иден...

– Китсәнә! – диде Тәмир, ниндидер ясалма көлү белән. – Зәкәрияләреңнең мине абый дип йөри башлауларына инде бишбылтыр узды...

– Кыйнап эйттергэч эйтерлэр дэ шул. Бер дэ гажэп түгел...

Тәмир нишлэргэ дэ белмәде. Ахыр чиктә «Аңа карамагыз сез» дигән кебек итеп кулын селтәде дэ Гөлшикәр түтигә аркасы белән борылып утырды.

Көлөмсәр: «Алдашырга ярамый бит. Бигрәк тә булачак комсомолецка...» – дип өстәп куймасынмы!..

Тәмир чөгөндөр кебек кызарды, маңгаена салкын тир бәрәп чыкты. Күптәнне хыялы тормышка аша дип кенә торганда, аяк астыннан көтелмәгән бәла килеп чыкты куйды.

Гөлшикәр түти дэ, үзе эйтмешли, «кычытмаган жирне кашып», булды дигән эшне харап итә язуын сизенде булса кирәк.

– Хәер, минем дэ ялгышуым бар... Минем бит хәзер хәтерем иләк кебек, бернәрсә дэ тормый, – дип, тизрәк эшне яңадан жайга салу ягын карады.

Элбәттә, бу көтелмәгән аңлашылмауга карамадылар, Тәмирне комсомолга алдылар. Ләкин бер көйгән икмәк күнелдән тиз генә китми дигәндәй, Тәмир дэ бу вакыйга турында тиз генә оныта алмады. Шуннан бирле Тәмирнең йөрәк төбөндә Гөлшикәр түтигә карата үпкә саклана. Шул жылыш искә килеп төшкән саен, аның бөтен тәне эсселе-суыклы булып китә иде. Житмәсә, тагын бу вакыйга урманчылар арасына да яшен тизлегә белән таралып өлгерде. Юк-юкта, кем дэ булса Тәмир барында Гөлшикәр түтидән: «Эйт әле, Гөлшикәр түти, хәзер безнең Тәмиргә ничә яшь чама-

сы булыр икэн?» – дип сорап куйгалый торган иде. Гөлшикэр түти дә югалып калмый, тулы ай кебек түгэрэк йөзен тутырып елмая да: «Безнең Тәмиргә сүз әйтерлек түгел. Кем әйтмешли, молодец ул! Безнең Тәмирме, Тәмир ул – туу белән эшкә ярый башлаган егет» кебек сүзләр тезеп китә иде.

...Эш башлануны белдереп, гудок яңгырады. Ул берьюлы барысын да урыныннан күтәрде. Ашханә янында бары тик Гөлшикэр түти генә калды. Якында гына берничә мотор эшли башлады. Краннар агачларны күтәрәп алдылар. Поезд агач төялгән вагоннарны алып китәргә эзерләнде. Тракторлар кузгалды. Бер якта гөрселдәп бер-бер артлы агачлар аудылар...

Урман янадан гөрли, янадан шаулый башлады...

\* \* \*

– Әйдә, Көлөмсәр, – диде Зариф, өс-башын алыштырганнан соң. – Бераз әйләнәп кайтабыз. Бәдри ага да үпкәли, бөтенләй оныттыгыз, кереп тә чыкмыйсыз, ди.

Кулларын караштырып, сырхау кеше сыман хәрәкәтсез калган Көлөмсәр диванның түрәнәрәк менеп утырды.

– Юк, – диде ул. – Беркая да барасым килми.

Зариф «Нәрсә булды соң сиңа?» дигән кебек аңа сынаулы караш ташлады. Чыннан да, Көлөмсәр соңгы көннәрдә танымаслык булып үзгәрдә шул. Әле кайчан гына эше турында, Тәмир турында һәм потокта булган башка вакыйгалар

турында көлө-көлө сөйли торган Көлөмсәр хәзер бөтенләй башка Көлөмсәр иде. Ул күбрәк вакытын шулай хәрәкәтсез, ниндидер истәлекле нәрсә исенә төшкәндәй елмаеп яки бөтенләй көтмәгәндә кашларын жыерып дәшмичә генә утыра торган булды.

Зарифның һаман «кәефе юктыр» дип, бер ноктага карап тынып калган Көлөмсәрне борчыйсы килмәде, өйдәге вәктәкләрне үзе башкарды. Чәйнеккә су салып куйганнан соң, түрдәге язу өстәле янына барып утырды да укый башлады.

Бүлмәдә урнашкан тынлыкны Көлөмсәр бозды:

– Миңа бер кеше, беләсеңме, нәрсә диде?.. – Зарифның «әйт» дигән кебек үзенә таба каравын күргәч, ул сүзен дәвам итте: – Синәң жырың тормыш кебек гүзәл, мәхәббәт кебек көчле, диде.

Зариф урыныннан торды да салмак кына атлап Көлөмсәр янына килеп утырды.

– Бик дәрәс әйткән. Дәрәс кенә дә түгел, ә туры китереп, матур итеп әйткән, – диде ул, Көлөмсәрнең кулын үз кулына алып. Ләкин Зариф бу сүзләрне кем әйткәнән сорамарды, авыр сулап куйды да үзенә тупас, яра эзләре белән чуарланып беткән кулларына карады, аннары кинәт житдиләнде, йөзәннән күлгә йөгереп үткәндәй булды: – Әйе, матур әйткән. Ә минем- сүзләрем агач тамыры кебек... кәкре-бөкре, – диде. Аның тавышы әрнүле иде... – Дәрәс бит?..

Көлөмсәр дәшмәде. Башка вакытта, бәлки, ул: «Кирәк-мәс, алай димә! Юк, юк... Нишләп алай булсын», – дип, За-

рифның күкрәгенә ельшкан да булыр иде. Кем белә, бәлки, Зариф бу сүзләргә әйткәндә, шуны көткәндер дә.

Ләкин Көлемсәр урыныннан сикереп торды да киенә башлады.

– Көлемсәр, син каядыр жыенасың, ахрысы?..

– Мин... Мин берәз һавага чыгып керергә уйлыйм...

Ул бу сүзләргә, ничектер, тартыныбрак әйтте. Хәтта берәз тотлыгып та куйды, чөнки ул алдый иде. Аның Зарифны беренче тапкыр алдавы иде. Бәлки шуңа күрәдер Көлемсәрнең алдашуын Зариф та сизенде. Ләкин бер сүз дә әйтмәде, бары тик: «Жылырак киен. Урамда салкын...» – дип кенә өстәде. Көлемсәр, аның кайгыртучанлык күрсәтеп әйткән бу сүзләрен кабат ишетергә теләмәгәндәй, кабалана-кабалана чыгып китте. Шулай да чыгу белән, тәрәзәне яртылаш кына каплап торган пәрдә өстеннән бүлмәгә күз төшерде. Зарифның йөзе, таза гәүдәсе чагылып китте. Эңә ул өстәл янына барып утырды, алдында яткан китабын читкәрәк этәрәп, күзләрен бер ноктага төбәп хәрәкәтсез калды. Аның йөзе ничектер житди һәм берәз агарынган төсле иде.

Көлемсәрнең йөрәге сыкрап куйды. Нигә соң ул Зарифны алдый? Ул бит аның Нияз янына чыкканлыгын белми. Ник чыкты соң ул?.. Бая бит ул беркая да чыгасым килми дигән иде. Ә хәзер чыкты. Нигә чыкты? Бүген Нияз аны күрергә теләгән. Көлемсәргә ул бу турыда урманда әйтте. «Әйтәсе сүзем бар иде», – диде. Көлемсәр аның моңлы карашы, ягымлы тавышы, матур сүзләре белән сихерләнгән ке-

бек булды – үзе дә сизмәстән ризалык биреп ташлады. Хәзер аңа авыр, бик авыр. Ул уйларына бирелеп туктап калды. Нигә кирәк соң бу очрашу? Нигә генә дип ризалык бирде соң ул? Өйдә Зариф утыра... Энә генә! Ул бөтенләй якын, бик якын, бик якын Зариф!.. Зариф бит аны жаны-тәне белән ярата. Ничек кенә ярата әле!..

Зариф утырган жирендә селкенеп куйды. Бер кулы белән, каты иттереп, маңгаен сыпырып алды һәм, урындыгыннан торып, өстәл тартмасыннан папирос алып кабызды. Бу инде аның «нормасы»н бозуы иде. Башка вакытта булса, Көлемсәр, хәзер үк йөгереп кереп: «Бу ни бу? Ташла хәзер үк! Көнә өч кенә папирос тартырга сүз бирдең ич», – дип шелтәләгән дә булыр иде. Зариф шунда ук: «Кичер, кошчыгым! Мин түгел, шайтан котыртты», – дип шаярып, папиросын сүндерер иде. Элбәттә, сүндерер иде...

Зариф, тирән итеп, папиросын бер-ике тапкыр суырды да бүлмә буйлап йөрәнә башлады. Түшәмдә асылынып калган куге төтен Зариф атлаган якка таба шуыша иде. Шулай йөрәнгән жиреннән Зариф идән уртасында туктап калды һәм сәгатькә карады.

Бәлки, ул Көлемсәрне көтә дә башлагандыр инде. Билгеле, шулайдыр. Көтмиме соң! «Ә Нияз – дип уйлап куйды Көлемсәр. – Нияз!..»

Көлемсәрнең күзләре тәрәзәдән аерылды. Ниндидер көч аны баскычтан төртеп төшердемәни, ул, уйлана-уйлана, сукмак буйлап китеп барды.

Көлемсәрнең уйлары һаман бер тирәдә чуалалар иде. «Зариф өйдә... Эгәр дә ул белсә? Юк, юк! Көлемсәр үзе дә монны яшермәячәк. Туп-туры әйтеп бирер... Тукта, нәрсә дияр соң ул? – Көлемсәр кайнар маңгаен сыйпап куйды. – Нәрсәгә дип чыкты соң ул монда? Нәрсә кирәк аңарга?.. Хәзер үк кайтырга кирәк, хәзер үк кире борылырга! Кайтырга да, Зариф, мин сине беркемгә дә алыштырмайчакмын, дип әйтәргә. Гафу үтенергә... Э нәрсә өчен гафу үтенергә?.. Ул бит әле гафу үтенерлек бернәрсә дә эшләмәде. Эшләмәячәк тә! Юк, юк, барыбер гафу үтенер. Үзенең кирәк-кирәкмәс уйлары өчен гафу үтенер. Нәрсә булды соң әле? Ни өчен ул үзен шундый газаплы уйларга салды. Кем гаепле? Әйе, боларның барысына да кем гаепле? Озак дәвам итәрме? Бәлкем, бар да үзгәрер. Киләчәк!.. – Бу уй Көлемсәрне сискәндереп жибәрде. – Киләчәк...»

Ана тик шул киләчәк кенә әлеге газәплануларның төенен чишәр төсле тоела иде. Хәзер аның фикерләре дә, ничектер, болыттан арынган язгы көн кебек ачылып киткәндәй булды.

Көлемсәр туктап калды. Киләчәк турындагы уй аны аңына китергәндәй итте. Аның шунда ук өенә, Зарифы янына йөгәрәсе килде.

«Зариф!.. Юк, юк! Мин сине беркемгә дә алыштырмам. Һичкайчан да...»

Ләкин кинәт кенә яңгырап киткән «Көлемсәр!..» дигән ягымлы тавыштан ул бөтенләй коелып төште. Аның каршында, жирдән үсеп чыккан кебек, Нияз басып тора иде.

– Көлемсэр, синең кәефең юк, ахры?..

Көлемсэр, күзләрән тутырып, Ниязга карады. Агачлар арасыннан саран гына төшкән яктылык Ниязның йөзен аеруча ягымлы итеп күрсәтә иде. Аның карашында моң да, шатлык та, сагыш та, сөю һәм чиксез якын итү дә бар иде кебек.

Алар, ашыкмыйча гына, кара күлэгәле агачлар, куе куаклыклар арасыннан атлап киттеләр һәм безардан ботакларын зонт кебек жәйгән чыршы астында туктап калдылар. Көлемсэр, кулларын артка куеп, чыршыга сөялде һәм башын түбән иде.

Алар байтак вакыт сүзсез тордылар. Бу тынлыкны беренче булып Нияз бозды.

– Ниһаять, килдең!

Көлемсэр дәшмәде. Нәрсә дисен соң? Нияз белән очраш-кач, әле бая гына аны газаплап торган уйлар челпәрәмә килгән кебек булдылар. Хәзер Көлемсэрнең бары тик Ниязның ягымлы тавышын тыңлыйсы, моңлы, шул ук вакытта чиксез тирән күзләрәнә генә карыйсы килә иде.

Нияз да моны сизә иде булса кирәк.

– Көлемсэр, – диде ул. – Леспромхозга килгәч тә, әниемә хат язып жибердем. Синең турыда да яздым... Сине беренче күрүем турында. Ул кичне мин гомеремдә дә оныта алмам, ахрысы...

Көлемсэр Ниязның әнисен күз алдына китерергә тырышты. Бәлки, ул да Нияз төсле үк дулкынланып торган чема-кара чәчледер. Көлемсэрнең Ниязның әнисен күрәсе килде.

Ләкин ул бу турыда бер сүз дә әйтмичә тынып калды...

Нияз бергә укыган иптәшләре турында сөйләде. Аңар Көлемсәр белән сөйләшү шулкадәр жиңел, шулкадәр рәхәт иде. Ул моның серен, сәбәбен аңларга теләгән кебек үзе дә берәз уйланып куйды.

– Көлемсәр, – диде ул берәздән. – Күземә туп-туры карап әйт әле... – Ул жиңелчә генә Көлемсәрнең иңнәренә орынып куйды. – Тик дәрәсен әйт. Син мине ярата алыр идеңме?.. Зинһар, син миңа алай гажәпләнәп карама. Юк, юк, кирәкми!.. Мин беләм: син хәзер үзеңнең тормышта икәнлегенә аңлата башлаячаксың һәм тагын нинди дә булса сәбәпләр табарсың... – Аның тавышы үзгәрде, йомшара төште. – Шуна күрә дә бит мин синнән яратасыңмы дип сорамыйм, ә бары тик ярата алыр идеңме дип кенә сорыйм.

– Газаплама мине, Нияз, – Көлемсәрнең тавышы калтырап чыкты. – Беләсең ич... Мин бит тормышта...

– Әй-йе, – диде Нияз, авыр сулап. – Тормышта... Попны, нинди генә булса да, батя диләр шул...

Көлемсәр аның бу сүзләренең төбөндә нәрсә ятканын аңлап бетермәде. Әллә инде аңларга теләмәде. Ул әле һаман да үз уйларыннан айнып житә алмый иде. Көлемсәргә авыр, чиксез авыр иде.

– Мин бит бәйле... – дип кабатлады ул ярым пышылдау белән.

– Ничек инде бәйле?.. Уйлап кара әле, Көлемсәр. Бәлки, сине бәйләп торган төеннәр алай ук нык түгелдер. Әгәр дә

синең минем белән очрашырга... – Нияз нинди сүз кулланьырга да белмичә тотлыгып калды. – Очрашырга кыюлыгың житә икән...

Көлемсәр, «Син ни сөйлисең?!» дигән кебек, Ниязга карады.

– Мин ялгыша да торганмындыр, бәлки, – диде Нияз. – Бу, әлбәттә, минем үз фикерем. Әгәр синең үзүңдә дә, шундый ук дип әйтмим инде, шуңар охшашлы фикерләр туа икән, ул төеннәрнең нык булмавына мин бик-бик ышаныр идем. Синең бу турыда уйлап караганың бармы, Көлемсәр?..

Көлемсәр жавап бирмәде. Нияз күтәрәнке тавыш белән дәвам итте:

– Тормыш бит. Без нибары бер генә тапкыр яши торган тормыш. Шунда да жаның-тәнең белән сөеп, сөелеп яшәмәгәч... Белмим, кем ничектер. Әгәр күңел давиллы хисләр белән дулкынланмаса, ул тормышның мин ямен дә, кызыгын да тапмыйм. – Нияз, артыграк кызып китүен сизеп булса кирәк, тынып калды һәм ирекседән бу сүзләрне кемгәдер инде бер тапкыр әйткән булуын исенә төшерде...

– Моңа чаклы андый уйлар минем башыма да килгәне юк иде, Нияз, – диде Көлемсәр әрнүле тавыш белән. – Хәзер мин бөтен тынычлыгымны жуйдым, үземә үзем урын таба алмый башладым. Белмим, бу газаплар озак дәвам итәрләрме?..

Нияз: «Мин аларның вакытлыча булуын теләмәс идем», – дип әйтүеннән чак кына тыелып калды. Ул тизрәк нинди дә

булса сорау бирергә ашыкты:

– Андый тойгыларның тууына син үкенмисендер бит, Көлемсәр?..

– Үзем дә белмим, – диде Көлемсәр һәм өстәп куйды: – Кем белә, бәлки, чыннан да үкенмәмдер...

Ләкин очкын кебек кенә чагылып киткән бу күңел күтәр-ренкелеге озакка бармады. Көлемсәрне яңадан газаплы той-гылар биләп алды. Ниязда: «Эшләр куера башлады, ахры-сы», – дигән дулкынландыргыч, шул ук вакытта шатлыклы хисләр уянып куйды.

Тынып калган кичке урманны яңгыратып поезд кычкырт-ты һәм, күп тә үтмәде, алар турысыннан шаулап поезд узып китте. Агач араларыннан вагон тәрәзэләреннән төшкән як-тылык йөгерде.

Төнгә сменага эшкә китеп баручы яшьләрнең көр күңелле авазларын ишетү Көлемсәрне сискәндереп жибәрде. «Иптәш-ләр эшкә бара... Зариф өйдә. Ә мин биредә...»

– Ярар, Нияз, – диде ул, кинәт аңына килгәндәй. – Мин киттем...

Ул чыршы астыннан чыкты да, сабуллашып та тормыйча, кызу-кызу атлап китеп тә барды.

Нияз агач араларыннан төшкән яктылыкта аның чагы-лып-чагылып китүен карап калды. Көлемсәр күздән юга-лып, аяк тавышлары тынгач та әле, ул куе чыршы күлэгәсен-дә байтак вакыт шул яктан күзен алмый торды.

Ниязга диплом язу эшенә керешү көткәннән дә авыррак тоелды. Кирәкле материаллар туплау нияте белән беренче тапкыр директорга кергәч, түбәндәге вакыйга булды.

Иң элек ул директорны үзенең эш планы белән таныштырды. Темасының гадилеге белән мактанып алырга да онытмады: «Урман промышленносте предприятиеләрендә сәгатьлек графигын һәм комплекслы механизацияне производствога кертү». Нияз, әлбәттә, әгәр дә мәгәр диплом эше уңышлы чыга-нитә калса, рефератының аерым китап булып басылып чыгачагы турында да кыстырып куюны кирәк дип тапты.

– Билгеле, леспромхоз директорының исеме дә телгә алыначак...

Бәдри ага Ниязның әйтеп бетергәнән дә көтмәде, кулыны гына селтәде.

– Юк, юк!.. Анысы, кем әйтмешли, хажәт түгел.

Шулвакыт ишек шакидылар. Бусагада Зариф тора иде. Ул, Ниязны күрү белән, керергәме-көрмәскәме дигәндәй икеләнеп, кабинет ишеге катында туктап калды.

Бәдри ага исә аны, күптән көтеп торган кешесен каршы алгандай, күтәреп үк каршылады:

– Ә-ә, Зариф!.. Әйдә, әйдә, туган. Килеп чыгып бик һәй-бәт иттең эле. Әйдә, түрдән уз.

Зариф бүреген бер кырыйда торган урындык өстенэ ыргытты да, телэр-телэмэс кенэ, өстэл янына килеп утырды.

Бэдри ага, жанлана төшөп, Ниязга ниндидер бик шатлык-лы хэбэр тапшырырга телэгэндэй сөйлэнэ дә башлады.

– Менэ, туган! Дөрөсен генэ айткэндэ, мин сиңа эллэ ни ярдэм күрсэтэ алмам. Сиңа менэ мастер Гыймазовтан башка бер генэ кеше дә ярдэм кулы суза алмас. Леспромхозыбызда барлык яңалыкларны производствога кертү эше белэн менэ Зариф шөгылльэнэ дә инде. Сэгатьлек графигын да, беренче булып, ул үз участогында кулланды... Нинди нәтижэлэр бирүе турында сиңа аңлатып торасы юк. Бары тик шунысыгына хәтеремдэ калган, үзөбөз дә бер кавым кызган табада биегән идек шул, эй. Леспромхозыбыз турында кайлардагына язмадылар! Зарифның рәсемен генэ дә ике-өч газета берьюлы басып чыгарган иде.

Директор Нияз ягына борылып өстәп куйды:

– Менэ шул, туган. Зариф сиңа сэгатьлек графигы турында да, комплекслы механизациянең дә бөтен нечкәлекләрен, барлык серләрен ачып салыр. Ул – бу турыда миңа караганда күп тапкыр мәгълүматлырак кеше. Шулай бит, Зариф?..

Зариф дәшмәде, алай ук түгелдер лә инде дигэндэй, башынгына иде.

Нияз исә директор турында: «Кара ничек жиңел генэ котылырга чамалый... – дип уйлап куйды. – Зариф ярдэм итәр, имеш... Итәр пычагымны! Көт син аннан ярдэм...»

Директор, өстэл тартмасын ачып, кәгазьләрен кыштырда-

та-кыштырдата нидер караштырган арада, Зариф та сүзгә кушылды:

– Ни өчен эле сезне сэгатьлек графигы кызыксындыра?..

Нияз бу сорауны ничек итеп аңларга да белмәде. «Бу нәрсә?.. Үзенә калганда мыскыл итүме... Әллә инде чыннан да белмиме? Хәер, белмәве дә бар». Нияз, сер бирмәскә тырышып, коры гына жавап бирүне кирәк дип тапты.

– Ни өченме?.. Диплом темам булганга күрә.

Зариф гажәпсенеп жылкәсен сикертеп куйды. Эчкерсез елмайганнан соң болай дип өстәде:

– Берәз сонлагансыз түгелме соң?..

Нияз баштарак аның нәрсә әйтергә теләгәнлеген аңламады. «Әллә көләргә телиме икән?» – дип тә уйлады ул.

– Ә ник?..

– Үтелгән этап дип әйтүем иде. Хәзер бит күп кенә лес-промхозлар, шул исәптән без дә, сэгатьлек графигыннан да прогрессивныйрак эш алымына – цикл методына күчтек...

Шул арада өстәл тартмасыннан чыгарган кәгазенә ниндидер цифрлар куйгалап утырган директор, башын калкытып, сүзгә кушылды.

– Цикл методы дигәннән син, Зариф, минем үтенечне кайчанрак башкарырга уйлыйсың?..

– Нәрсәне ул? – Зариф исенә төшереп, янадан сорап куйды. – Газета өчен мәкалә дигән идегез, шунымы?

– Әйе.

– Бүген-иртәгә вәгъдә итә алмыйм, Бәдри ага. Берәз

сонрак...

Бәдри ага карандашын ташлады, Зариф ягына берез иелә төшеп, житди генә өстәде:

– Юк, Зариф, әллә ни соңарырга ярамас. Мәскәү көттергәнне яратмый.

Нияз шунда ук сүзнең «Урман промышленности» газетасы турында баруын төшенде. Чыннан да, әгәр дә ул диплом яза торган леспромхоздан газетага тагын да прогрессиврак метод турында мәкалә жибәрә-нитә калсалар?..

...Ул көнне Нияз үзен үзе кая куярга да белмәде. Кая барып бәрелергә, кемгә килеп сүз кушарга?.. Күңел ярсуы, жан әрнүе басылмасмы дип, буфетка кереп, бер йөз грамм «кәгеп» тә чыкты. Ул да ярдәм итмәде. Кая ул!.. Болай да төрле уйлардан тубал булган башы тагын да кызды, хәтта күз алларын караңгыландырып чатный башлады.

Иң элек ул үз-үзен сүкте. Нәрсәгә дип кенә ул шушы темага алынды. Башка иптәшләре кебек агач токымнарына, агачларның географик үзенчәлекләренә бәйләнгәнрәк, гадирәк тема алырга ярамадымыни соң? Хәзер энә аның планнары арыш умачы кебек уала, жимерелә дә башлады. Ярдәм көтәр кеше дә юк. Кемнән көтәсең ди?!

Директор да аңар ярдәм итүдән баш тартты, башка берәүгә йөкләде. Кемгә бит әле!.. Көлемсәр иренә... Юк, юк!.. Кая ул ярдәм итү. Көлемсәр белән булган мөнәсәбәт тә аңар барып житкәндер инде. Билгеле, житкәндер. Житмиме соң?! Менә көт ярдәм. Юк, юк!.. Нияз үзе үк аның ярдәменнән

баш тартачак...

Нишлэргэ соң?..

Шуның өстенэ тагын өченче көн генэ аның беренче яр-дәмчесе булырга тиеш булган баш инженер белән бөтен-лэй көтмэгэндэ күнел суыткыч сөйлэшү булып алды. «Фу-у, нинди тупас кеше!» – дип уйлап куйды Нияз аның турында.

Ул Сэйфиев янына диплом эшенэ бэйлэнгән бер йомыш белән кергән иде. Нияз керү белән үк, Сэйфиев: «Синең ту-рында, тәти егет, бик начар хәбәрләр йөри. Кара аны, ке-ше калжасына кулыңны сузасы булма!» – дип кисәтеп куй-масмы!

Житмәсә, тагын газетада мәкалә дә басылып чыкса... Бө-тен планнарының астын өскә китерәчәк тә ташлаячак.

«Нәрсә булды соң әле? – дип уйланды Нияз. – Бөтен нәр-сә каршы килә дә тора. Хәзер генэ түгел, һәрвакыт диярлек шулай бит...»

Шулвакыт аның күз алдына Зариф килеп басты. Ул аңар ачулы иде. Нәрсә өчен соң? Бу сорауга Нияз үзе дә җавап бирә алмас иде. Ул аны күралмый, жаны-тәне белән сөйми. Бәлки, барлык кешеләр дә аны яраткангадыр. Әллә Көлем-сәрнең ире булгангамы?.. Әйе, барысы, барысы өчен дә ул аны яратмый. Кодрәтеннән килсә, Нияз үзенең бөтен уңыш-сызлыклары өчен Зарифтан үч алыр иде. Кем белә, бәлки, алыр да...

Леспромхозда тар тимер юл салынганнан бирле, шофёрларны, агач ташу эшеннән азат итеп, ярдәмче эшкә генә файдаландылар. Шуңа күрә эле күптән түгел генә тирә-якта дан тоткан автотранспорт хужалыгы, ничектер, кечерәеп калды. Аңа инде тиешле эһәмият тә бирелми башлаган иде.

Бу сезонда эш башкачарак булды. Кама арьягына агач ташырға дигән хәбәр таралгач, автогараж кабат жанланып китте.

– Ишеттегезме?.. – диештеләр шофёрлар. – Безнең гаражның да беренче дәрәжәдәге цехлар рәтенә керер көне бар икән...

Бу чыннан да шулай иде. Дәүләт тарафыннан бирелгән көзге-кышкы сезон планын үтәүнең шактый өлеше шофёрлар өстенә төшә иде.

Автогараж ишегалдында ыгы-зыгы башланганда, баганага беркетелгән репродукторда Кремль курантларының алтыны сукканы ишетелде.

– Сәлам! – диде Костя, Галләмне ерактан ук күреп алып. – Нигә соңладың?..

Галләм дустының соравына җавап бирергә дә өлгермәде, Костя яңадан сөйләнә башлады.

– Запас частьлар ягы ничек сиңең?.. Быел полный көчкә эшләргә туры киләчәк бит... – Ул бөркелеп пар чыгып тор-

ган чиләген жиргә куйды. – Дәүләт планының почти утыз проценты безнең гаражга тапшырыла, ди. Димәк, газуй да газуй!..

Костя Галләмнең жилкәсенә сугып алды. Ләкин Выж Галләм җавап урынына кашларын гына җыерды.

– Кырырсың инде... – диде ул. – Рейс саен, күп булса, дүрт фестметр төяп, әллә кая китә алмассың шул...

Костя, дустының нәрсәдер әйтергә җыенуын сизеп булса кирәк, дәшми калды.

– Кичә радио тыңладым, – диде Галләм, сүзен дәвам итеп. – Бер леспромхозның шофёры, агачларны хлыст килеш төяп, рейс саен унбиш-унсигез фестметр агач чыгара... Менә ичмасам!

– Соң безгә ни булган? Безгә дә ярамаганмыни?..

– Яравын ярый да... Моны бит тиктомалдан эшләп булмый. Кирәкле жайланмалар эзерләргә, тагылмаларны озынайтырга кирәк. Мин инде сызымын да маташтырып карадым... Тик әле ышанып җитә алмыйм.

– Соң, Сәйфиев янына кер. Бүген үк, хәзер үк кер...

Костя шунда ук конторага, баш инженер янына барырга җыенган кебек яртылаш диярлек карга эреп кергән чиләген иелеп кулына алды.

– Димәк, була?..

– Була! – диде Галләм, елмаеп.

Күп тә үтмәде, алар машиналарына утырдылар да, беренче булып, автогараж капкасыннан чыгып киттеләр.

Галлэм, гадэттөгөчө, машинасын алдан алып бара. Төн-лө белән кар явып үткән. Машина барган уңайга кар тополь чәчәгедәй тузгып кала. Урманда тын.

Яна метод белән эшләү фикере Галлэмгә бер генә минутка да тынгы бирмәде. «Хәзер үк баш инженер янына китәргә кирәк», – дип уйлады ул.

Икенче рейс ясаганда, Галлэм контора каршында машинасын да туктатмакчы иде. Ләкин шулвакыт ул, Бәдри ага белән Дәржия Айтуганованы күреп, бу уеннан кире кайтты. – Кайткан! – диде ул, куанып. – Дәржия кайткан!..

Галлэмнең күңелен ниндидер татлы тойгы биләп алды. Ул үзе дә сизмәстән газ бирде. Машина күңеллерәк чаба башлады. Эңә Дәржия белән Бәдри ага, елмаешып, аның артыннан карап калдылар. Безнең Выж Галлэм выжылдата, янәсе.

Галлэм урманга керде. Куе агачлык. Куак төпләре, ауган агач тирәләре чигелгән челтәр кебек төрле кош-корт, киек йөргән эзләр белән чуарланган.

«Дәржия кайткан...»

Галлэм коммунист түгел, шуңа күрә ана Дәржия белән сирәк очрашырга туры килә иде. Ләкин ул аның күз карашын да, тавышын да ачык итеп күз алдына китерә ала. Дәржия белән аның бер генә вакытта да кара-каршы торып сөйләшкәне юк. Ул аны бары тик гомуми жыелышларда, урманда яисә конторада гына очрата. Андый вакытларда ул тәмам каушап, югалып кала иде. «Дәржия!..» Галлэмнең башында нинди генә якты, нинди генә жылы уйлар тумый! Тик

боларның барысы да хыял гына булып калырлар, ахрысы...

«Хыял – планның беренче варианты ул», – ди бит Костя. Юк, юк, ул шулай дип әйтелә генә. Бик күп хыяллар эле андый булудан бик ерак торалар...

Галләм үзенә семья корып жибәргә теләгән чакларын да исенә төшереп алды. Казаннан запас частьлар алып кайтканда, ул кабинасына таныш булмаган бер яшь хатынны утырткан иде. Сөйләшә торгач, алар дуслашып киткән кебек тә булдылар. Галләм аны леспромхозга кунакка чакырды. Фаечка (Фәһимә исемле булса да, ул хатын үзен «Фаечка» дип таныштырган иде) берсүзсез риза булды. Фаечка, элегрәк ниндидер бер фабрикада эшләгәнлеген әйтсә дә, соңыннан үзенә артистка икәнлеген ычкындырып куйды. Хәтта матур гына итеп жырлап та күрсәтте. Шулай итеп, Фаечка Галләм янында калды. Галләмгә кечкенә генә бер бүлмә бирделәр. Күп тә үтмәде, Фаечка, урманда күнелсез, дип зарлана башлады. Ниһаять, көннәренә берендә Галләм Фаечканы өндә тапмады. Өстәл өстендә дәфтәр битенә язылган хат кисеге ята иде. «Галләм бәгырем! Минә эзләмә. Хуш. Мин киттем!..» Ялгышлык беләнме, Галләмнең премиягә бирелгән бостон костюмын, сәгатен һәм башка шундый әйберләрен алып китүенә дә карамастан, Галләм Фаечканы эзләп тормады. Шайтан алсын, дип кулын гына селтәде. Ләкин бер кешегә ияләшкән күнел үзенекен итте бит, хәерсез. Аның бушап калган фатирына кайтасы да килмичә йөрдә. Еш кына бүләкләр алып кайтып Фаечкасын куандырган

Һәм аның «минем аюым» дип иркәлэгән чакларын да исенә төшергәләп куйгалый иде ул.

Фаечка – Фаечка инде ул. Дәрҗия бит – бөтенләй башка кеше. Алар арасындагы аерма жир белән күк кебек. Дәрҗиянең үзен генә түгел, аның кызы Ләләне генә күргәндә дә, Галләмнең йөрәгеннән ниндидер татлы жылылык йөгереп үтә. «Әх, миңа да партиягә керәсе иде», – дип уйлый иде Галләм. Ул инде берничә тапкыр моңа талпынып та карады... Тик нигәдер кыюлыгы житмәде. Бүген ул теләк яңа көч белән кабынып китте. «Менә яңа метод белән эшли башлап, машина белән агач ташуда кискен борылыш ясыым да, – дип уйлады ул, – партиягә керергә гариза бирәм».

Шундый уйлар белән көн дә үтеп китте. Башка шофёрларга караганда бер рейс артыграк ясавына карамастан, Галләм, автогаражга кермичә, янадан урманга юл тотты. Соңгы рейсын ясап, контора каршына килеп туктаганда, кояш баеган, контора тәрәзәләрендә электр утлары балкый иде инде. Галләм кабинасыннан жиңел генә сикереп төште дә конторага кереп китте һәм туп-туры баш инженер кабинетына юнәлде.

Аны төнгә дежурга килгән Бикмүш абзый туктатты.

– Берәз көтеп тор, Галләм, – диде ул. – Анда кеше бар...

Бүлмә эченнән баш инженерның тупас тавышы ишетелә иде. Күп тә үтмәде, ишектән таныш булмаган кеше атылып чыкты да, алдына-артына карамыйча, кабалана-кабалана китеп тә барды.

Галләм кергәндә, баш инженер үзенә зур йонлач куллары белән өстәл кырыена ябышып, сикереп торып якаласа башларга жыенган кеше төсле утыра иде. Галләм, аның бу кыяфәтен күрәп, ишек катында туктап калды.

– Сина тагын нәрсә кирәк? – диде баш инженер, кыяфәтен үзгәртмичә.

Галләмнең әйтергә теләгән уйлары чуалып киткән кебек булды. Ул, бер урында таптанып:

– Мин сезгә бер йомыш белән кергән идем... – диде.

– Соң?!

– Машина белән агач ташу турында... Хлыст килеш, агачны бөтен килеш ташу турында. Без дә шул метод белән эшли башласак...

Галләм шул ике-өч авыз сүз әйткән арада, тирләп чыккан маңгаен кергәннән бирле өзлексез әвәләп торган озын колакчынлы күн бүреге белән сөртеп алды.

– Рационализаторлык тәкъдимен, гадәттә, язма рәвештә, рәсмиләштереп кертә торганнар иде, – диде баш инженер. Аның иреннәрендә мыскыллы елмаю чагылып китте. – Аннары, – дип сүзен дәвам итте Ногман Сәйфиев, – бу тәкъдим өчен барыбер бүләк бирелмәячәк. Чөнки бу яңалык түгел инде...

Галләм тәмам аптырады.

– Соң мин бит сезгә бүләк сорарга дип кермәдем, – диде ул, кыза төшеп. – Быел киселәчәк урманның шактый өлешен шофёрларга ташырга туры киләчәген ишетеп кердем мин.

Миңа... – Галләм тотлыгып калды. – Миңа сезнең бүлгегез-фәләннегез кирәкми... Мин сезгә үзебезнең машиналар белән рейс саен унбиш, хәтта егерме фестметр төйи алачакбыз дип кенә әйтергә теләгән идем...

Сәйфиев бу яңа метод белән эшләгән бик күп леспромухозларның агач ташу планын шактый арттыруларын үзе дә бик яхшы белә, ләкин үз сүзенең сүз булып калуын тели иде. Быел дәүләт планы барыбер тулысынча үтәлмәячәк. Хәер, бу уй аның үзен дә каушатып куйгалый. «Артык күп белә башладылар... Санга да сукмыйлар. Менә күрерләр...» – дип уйлады ул. Менә хәзер дә Галләм Тимербаевның тәкъдименә бер дә исе китмәгән кыяфәт чыгарды.

– Дүрт фестметр урынына егерме фестметр диген, ә?! Ха-ха!.. Кара әле син аны, ә! Сәләтсезнеке бер колач ди шул...

Галләмнең йөзе көзән жыерган кебек тартышып куйды. Тузгып торган коңгырт-кара чәчләре тирләгән маңгаена төшөп ябышканнар. Ул, утлы күмер тоткан кеше сыман, күн бүреген, әвәли-әвәли, бер кулыннан икенчесенә күчереп тора иде.

– Көлмәгез!.. – дип жикеренде Галләм. – Көлмәгез... Мин... – Ул берничә секунд сүзен әйтә алмыйча тотлыгып торды. – Мин сезгә бу эшнә практикада күрсәтермен. Минем шофёр булып беренче ел гына эшләвем түгел.

– Ярар, ярар, мактанма. Минә бит сезнең стажыгыз кызыксындырмый, – диде баш инженер, берәз йомшара төшөп. – Аңлашылды. Әле болай гына да нормагызны үти алсагыз

бик яхшы булыр иде...

– Юк! Без барыбер яна метод белән эшли башлаячакбыз.

– Технологияне бозып кара эле! – диде Сэйфиев янау тоны белән. – Мин синең белән ничек сөйләшәргә белермен.

– Эшләрбез! Комачаулый алмассың!..

Баш инженерга бу житә калды.

– Кем комачаулый? Кем... Йә, әйт эле, кем? Минме? – Сэйфиев урыныннан сикереп торды. – Хәзер үк чыгып китмоннан. Вон-н!

Галләм, шуны гына көткән кебек, кинәт кенә борылды да ишекне бар көченә, шапылдатып, ябып чыгып китте.

Ишек янында утыручы Бикмүш абзый аларның сөйләшкән сүзләрен ишетеп торган икән. «Һай, бу кеше дигәнең!.. Бигрәк тупас инде, кеше белән жайлап сөйләшә дә белми бит», – дип сөйләнеп куйды. Баш инженерның сөзәргә жыенган үгез кебек берәз алга иелеп эре-эре атлап йөрүе, кабинет ишеген иңе белән генә элдереп бәреп кереп китүе Бикмүш картка күптән ошамый иде инде. Ул: «Юк, юк, әйтергә кирәк аңа, әйтергә кирәк, – дип, бер-ике тапкыр талпынып та карады, тик: – Барыбер рәтләп сөйләшеп булмас, – дип, кире урынына утырды. – Тәмам чыгырыннан чыкты бит...»

Ниндидер көч Бикмүш бабайны урыныннан торгызды. Ул, үзе дә сизмәстән, баш инженерның кабинетына бәреп керде дә, сугышырга жыенган этәч сыман кукраеп, өстәл каршына килеп басты.

– Сина нәрсә, Бикмүш абзый?..

– Тупас кыланасың, энем! Тупас. Бик...

Картның чынлап торып әйтешергә кәргәнлеген сизеп, баш инженер шунда ук икенче тонга күчте.

– Бу халык белән тупас та булырсың, Бикмүш абзый. – Ул тагын үзенең ярата торган сүзен кыстырып куюны кирәк тапты. – Мин менә сезне үземнең урынга куеп карар идем, нишләр идегез икән?..

Бикмүш абзый аның сүзен кырт кисте:

– Юкка акыл сатма, кем, ни, Ногман энем! Бу кыланышларыңны ташла...

Картның көтмәгәндә кереп бәйләнә башлавы Сәйфиенен канына тоз салды.

– Тукта әле, Бикмүш абзый, – диде ул, – әллә синең башка эшенә юкмы?

– Минем, кем, Ногман энем, үз эшемне монарчы кешегә кушканым юк. Син миңа алай жикеренмә. Мин сиңа маллай-шалай түгел, тегеләй. Тормышны да, кешеләрне дә сиңа караганда күбрәк күргән, сиңа караганда шактый ук элегрәк тә туган...

– Анысы белән бәхәсләшмим, – диде тегесе, – ләкин бит ничек диләр әле: кем элек туган, кем белеп туган, диләрме?..

– Һай, ни, кем, Ногман энем! Вакыты-вакыты белән артыграк белеп ташлайсың шул. Сине бит шул ук кешеләр күтәрде, шул ук кешеләр сине... теләсәләр... алай тупаслык белән эш чыкмый. Галләм сиңа бернинди дә начар сүз әйтмәде ләбаса. Ул бит эш белән кәргән. Эш кешесенең ке-

шедә йомышы була инде. Бәлки, аның тәкъдиме бернәрсәгә дә ярамый торгандыр. Ул бит укымышлы кеше түгел. Ә сиңа калганда, тыныч кына тыңларга иде дә аның ялгышларын аңлатырга иде. Алай күтәрелеп бәрелергә ярамый...

Баш инженерның түземе бетте, ахрысы.

– Бар эле, – диде ул коры гына. – Эшендә бул. Үгет-нәсыйхәт укырга сабий бала түгел ич мин сиңа.

– Мин чыгармын, – диде Бикмүш абзый сабыр гына. – Тик соңыннан үзең авырга килмәсен дип кенә әйтәм. Чөй-мәсеннәр, дим, үзеңне...

Ул ашыкмыйча гына чыгып китте. Бу сөйләшүдән соң сәгать, сәгать ярым вакыт та үтмәде, Галләмнең ашханәдә эчеп аяктан егылуы турында килеп әйттеләр.

– Күрденме? – диде Сәйфиев, Бикмүш абзый ягына карап. – Андый эчкечеләр белән кешеләрчә сөйләшеп буламы соң?!

\* \* \*

«Поезд узганга да шактый вакыт үтте. Ә ул һаман юк!» – дип уйлап куйды Нияз. Ул ярты сәгатьтән артык инде урман ышыгында Көлемсәрнең кайтуын көтә иде.

Нияз сәгатенә карап алды да, якасын торгызып, аякларындагы киез итекларен бер-берсенә бәргәли-бәргәли, Көлемсәр кайтасы сукмак буйлап әрле-бирле йөрәнергә тотынды.

Ул Көлемсәрне күрүгә ничек итеп сүз башларга кирәкле-

ген дә алдан ук уйлап куйган иде инде. Аның уйлары шул ук вакытта леспромхоз хәлләре тирәсендә дә йөриләр иде.

Шулай инде тормыш дигәнәң. Теләгәнә ирешәм дип торганда гына, каяндыр нинди дә булса көтелмәгән бер каршылык килеп чыга да барлык хыял-максатларыңны туздырып ташлый. Менә Нияз да кайчандыр диңгезче булырга хыялланып йөргән иде. Ләкин аны, сәламәтлеге чамалы булу сәбәпле, диңгез мәктәбенә алмыйча, кире өенә кайтарып жиберделәр. Шуннан соң ул, вакытны әрәм итмим дип, үзе яратып бетермәсә дә, Киев урман промышленносте институтына укырга керде. Анда узган дүрт ел сизелмичә дә калды. Ул хәзер менә институтны тәмамлау алдында тора, ләкин алда аны нәрсә көтә – ул моны үзе дә белеп бетерми...

Нияз шундый уйлар белән мавыгып торган арада, сукмактан ерак түгел олы юлдан кайтып баручы Көлемсәрне күрдө һәм, аның каршысына чыгарга теләп, кызу гына атлап китте.

– Хәерле кич, Көлемсәр! – диде Нияз, уйлап куйган сүзләрен бөтенләй онытып.

– Исәнмесез!

Алар озак кына сөйләшми бардылар.

– Кая баруыгыз иде? – дип сорап куйды Көлемсәр.

Нияз авыр сулап кына җавап кайтарды:

– Үзем дә белмим. Җанымны кая куярга белмәгәч чыккан идем. – Нияз, сүзләренәң ничек тәэсир итүен күрергә теләгән кебек, күз кырые белән генә Көлемсәргә карап алды.

Көлемсәр, аның зарланырга эзер булуын сизеп, ахрысы,

янадан сорау бирде:

– Нияз, эшегез ничек бара соң сезнең? – Ниязның «Нинди эшләр турында сорыйсың соң син?» дигән карашын күрөп, тагын өстәп куйды. – Диплом эшегез турында әйтәм.

– Ничек дип әйтим соң, Көлемсәр. Хәзергә эле бернинди рәте-чираты юк. – Нияз тавышын күтәрә төште: – Мин бит илһам кешесе. Бер тотынсам, аны коры тотармын, әлбәттә. Тик хәзергә нәрсәдер житешми кебек. Үзем сизәм, нидер житешми. Әйе, житешми!.. Күңелем тулы түгел шул минем, Көлемсәр! Вакыты-вакыты белән шулкадәр авыр була, кая барып бәрелергә урын тапмыйсың...

Көлемсәр, аның янадан үзенчә сукалый башлавын сизеп, сүзне икенчегә борырга тырышты:

– Бәлки, материалларың житәрлек түгелдер?

– Эш материалда гына түгел, – диде Нияз, сузып, – минем диплом эшенең темасы комплекслы механикалаштыру турында иде. Анда сезнең леспромхозның сәгатьлек графигын производствога кертүе нигез итеп алынырга тиеш. Ләкин, күрәсез, сез тагын да яңарак методка күчә башладыгыз.

– Әйе. Хәзер кертелә торган цикл методы безнең алда тагы да зуррак мөмкинлекләр ача...

– Менә шул шул, – дип куйды Нияз, Көлемсәрнең сүзен бүлеп. – Тәмам аптырап беттем инде. Мин язып бетергәнче алган темамның тәмам искереп калуыннан куркам. Мин инде институтка да хәбәр итмәкче идем.

Көлемсәр адымын акрынайта төште.

– Ләкин мин үзем биредә бер дә аптырарлык нәрсә күр-  
мим. Производствога кертелә торган цикл методының ниге-  
зе, жирлеге дип әйттик инде, шул ук комплекслы механизаци-  
я ич. Бу метод аның бары тик, ничек итеп әйтергә инде,  
өскормасы гына булып тора...

– Бәлки, син миңа берәз ярдәм итәрсен, – диде Нияз, ел-  
маеп. – Әлбәттә, мин синнән әллә нинди көч житмәслек яр-  
дәм сорамыйм...

Ул: «Синен мине илһамландыруың житкән булыр иде», –  
дип тә өстәмәкче иде, ләкин Көлемсәр аны бүлдә:

– Ярдәм итә алмасам да, кирәкле киңәш, бер дә булмаса,  
өстәмә материаллар табып бирә алыр идем. Син Зарифның  
«Урман промышленносте» газетасында басылган мәкаләсен  
уқыгансыңдыр бит.

«Новаторлар трибунасы» дигән рубрика астында чыккан  
бу зур мәкаләне укыган иде Нияз. Шулай да бернәрсә дә әйт-  
мәде, эчтән тынды. Ул бары тик үпкәләгән кыяфәт белән:

– Тагын Зариф!.. – дип кенә куйды.

Көлемсәр аның бу сүзләренә бер дә исе китмәгән төсле  
сүзен дәвам итте:

– Гажәп матур фикерләр бар. Анда безнең леспромхозның  
бу яңа методны ничек производствога кертүе һәм ул метод-  
ның нинди нәтижеләр бирүе конкрет фактлар белән исбат  
ителгән.

Алар кайтып життеләр. Тәрәзәләрдә ут юк иде. Нияз, мо-  
ны күреп:

– Көлемсэр, эйдэ, тагын бераз эйлэнеп килик, – диде. Ниязның тавышында тирэн моңсулык чагылып китте, Көлемсэрнең күнеле эрнеп куйса да, үз-үзен жиңеп:

– Юк, Нияз, миңа вакыт, – дип саубуллашты да кызу-кызу атлап китеп барды.

Нияз, бераз барганнан соң борылып, Көлемсэр ягына күз салды. Тэрэзэләрдә ут кабынды. Бакча рәшәткәсе аша үтеп сукмакка төшкән якты баганаларда Көлемсэрнең күлэгәсе чагылып китте.

Нияз, кимсетелгән кешедәй, эч пошуыннан нишләргә һәм кая барырга да белмичә, байтак вакытлар бер урында аптырап басып торды.

\* \* \*

Зариф соңгы вакытларда кичке ашны урманда яисә посёлок ашханәсендә ашый иде. Өйгә кайтырга күнеле тартмый иде аның.

Бүген ул урманнан шактый иртә кайтты. Механика мастерскоена кереп, электролебёдка өчен ыргаклар ясарга заказ бирде дә ашханәгә китте. Ашханә каршында торган машинаның Выж Галләмнеке икәнлеген күп төялгән йөгәннән үк таныды. Ашханәнең пар бөркеп торган ачык ишеге аша Галләмнең кемнедер сүгүе ишетелә иде.

«Исергән. Тагын эчкән...» – дип уйлады Зариф. Ни өчендер ул Галләмне жәлләп куйды. Эгәр дә Галләмнең матур

гаилә тормышы булса, ул болай эчеп йөрер идемени соң?..  
Нич юк. Аның бит андый тормышны күргәне юк...

Зариф машинаның моторын капшап карады. Аның тәмам суынганлыгын белгәч, тизрәк радиатордагы суны агызды. «Тәки радиаторны шартлатасы икән, шайтан алгыры!» – дип, Галләмне дә тиргәп алды.

Зариф ашханәгә кергәндә, Галләм тәмам сәрхушләнгән, кеше белән сөйләшерлек тә рәте калмаган иде.

– Юк, сез жанымны кыйнамагыз. Жанымны гына кыйнамагыз... – дип, ул бар көченә өстәлгә суккалап алды. – Тупас сүзләрегез белән бәгыремне өзгәләмәгез, үзәгемне өзмәгез... Вознаграждение, бүләк ди бит, ә!.. Мин үзем бүләк. Үзәгемне өзгәләмәгез, мин үзем вознаграждение бирәм... – Галләм, хәлсезләнгән кулын куен кесәсенә тыгып, аннан учлап-учлап акча чыгара башлады. – Мә, ал, тыгын!.. Күпме кирәк?.. Йә, әйт... Әйт, дим мин!..

Ул акчаларын өстәл өстенә чәчеп ташлады да тынып калды. Аннан соң тагын әрнүле тавыш белән мыгырдана башлады:

– Минем жанымны гына кыйнамагыз... Эх, сез!.. Мин бит беркемгә дә тимим, бернәрсә дә сорамыйм. Кемем бар минем?.. Минем ун яшемнән бирле иркәләү сүзе, туганнар сүзе ишеткәнем юк... Бер генә туганым, бер генә якин туганым булсын иде. Эх-х!.. – Аның тавышы калтырап чыкты, йөзе көзән жыерган кебек тартышып куйды, һәм ул, кулларын сузып, өстәл өстенә капланды...

Сэйфиев яныннан чыккач, Галлэм, нишлэргэ дә белми-чэ, аптырап, катып калды. Сэйфиевнең мыскыллап көлүе, «бүлэк...» дигән сүзлэре Галлэмнең колагында чаң кебек чыңлап тордылар. Ашханэ янына житкэндэ инде ул тэмам ярсыган иде.

Буфетта эшлэүче Варя, тэрэзэгэ күз төшереп алгач кына, нинди зур ялгышлык эшлэгәнлегенэ төшенде. Агач төягән машинаның тэрэзэ каршында торуын күргән булса, Галлэмнең кулына берьюлы ике шешэ аракы тоттырган булыр идемени! Ул, Галлэм йөзтүбән капланып тынып калгач, өстэл янына килеп, акчаларны жыеп алды. Үзе һаман: «Эх, Гриша, Гриша!..» – дип өзгэлэнде.

Шулвакыт, сулышына буылып, Костя йөгереп керде һәм, керү белән жилтерәтеп, Галлэмне аягына бастырды.

– Э-э-э!.. – дип сузды ул. – Жебегәнсең, брат, жебегәнсең... Ни арада өлгердең әле?.. – Костя озак сөйләшеп тормады. Галлэмне, култыклап, ишеккэ таба алып китте. – Иптәш Гыймазов, – диде Костя, Зариф ягына борылып. – Ачкычы урынында... Сез, зинһар, машинаны Түбэнге складка төшерү чарасын күрегез инде.

– Барыгыз, бар! Тыныч булыгыз... – диде Зариф. – Үзем үк төшереп куярмын...

Зариф ашап-нитеп тормады, буфетта ике бутербродны кесәсенэ төреп салды да, кухнядан ике чиләк кайнар су алып, машина янына чыкты.

Зариф, машинаны жентекләбрәк караштырган саен, анын

чисталыгына, төзөклөгөнә сокланмый булдыра алмады. Приборлар көмөш кебек ялтырап тора, механизмнар чиста итеп сөртөлгөн иде. Зариф, радиаторны кайнар су белән берез жылыткач, моторны кабызды. Мотор тигез ритм белән эшли башлады. Зариф, прицепны һәм көпчәкләрне тагын бер тапкыр күздән үткәргәннән соң, кабинага менеп утырды да газ бирде. Кичен һава салкынайган, көпчәкләр астында кар сары ком кебек шыгырдап уала иде.

Зариф машинасын урман эченнән алып бара. Фара яктысында кар бөртекләре жемелдиләр. Юл тигез. Мондый чакларда рульдә утыручы ниләр турында гына уйламый?! Зарифның уйлары һаман Көлөмсәр тирәсендә әйләнэләр иде. Ләкин чишмә суыдай саф күңелле Зариф Көлөмсәр турында һич тә начар уйламады. Көлөмсәр белән үткәргән шатлыклы көннәр, матур төш кебек, Зарифның йөрәген татлы бер хис белән жылытып искә төшәләр иде. Нинди күңелле иде аларның тормышы... Гажәп хәл: үзеңнең иң кадерле кешең тарафыннан читкә кагылуыңны белгән чакларда да матурлык, шатлык белән тулы үткән көннәр, ничектер, ешрак искә төшә торган булалар. Кем белә, бәлки, киләчәктә ул көннәрнең мәңгегә кабатланмаячагына тәмам төшенгәч, дөрөсрәге, киләчәктә шул жаныңнан да кадерлерәк кешең белән бергә булуга өмет өзелгәч, шулай була торгандыр. Зарифка да киләчәктә Көлөмсәр белән бергә калуны күз алдына китерүе авыр иде инде. Аның өчен хәзер бары тик үткән көннәр генә ял бирәләр иде.

Зариф Көлемсәрне фронтка киткәнче үк белә иде. Хәтта искә төшерүе дә көлке. Көлемсәр, шакмаклы ашъяулык киндереннән теккән букчасын асып, үзенең атлавына сокланган кебек, аяк башларына карап, Зарифлар турысыннан үтә иде. Аның беренче ел мәктәпкә йөри башлаган чаклары булгандыр, Зарифның Көлемсәрне бөтен белүе шуннан гыйбарәт иде. Менә Зариф армиядән кайтты. Бәдри ага аны туган атасы кебек каршы алды. Беркая да жибәрмичә, үзөндә кунак итте. Кайтканның икенче көнөндә Бәдри ага Зарифны клубка концерт тыңларга алып керде. Ул шунда Көлемсәрне күрде. Ләкин танымады. Кая ул тану!.. «Бу кем бу?..» – дип сорады ул Бәдри агадан. «Танымыйсыңмыни, Гөлжиһан жиңги кызы – Көлемсәр ич», – диде Бәдри ага. «Кит аннан! Булмас ла!.. Көлемсәр шулай үстемени?..» – дип гажәпләнгән иде Зариф. Гажәпләнмәслек тә түгел иде шул. Ап-ак ефәк күлмәк кигән Көлемсәр әле хәзер генә күктән очып төшкән аккоштай сәхнәдә басып тора иде. Зарифның йөрәге күптән эзлэгән кешесен тапкан кебек еш-еш тибә башлады. «Менә Көлемсәр нинди булган!» – дип куйды ул эченнән генә. Зариф шул көннән соң Көлемсәр белән якыннан очрашырга тырышып йөри башлады. Ул аны икенче көнне, Гөлжиһан түтиләрнең үзләренә баргач, тагын күрде. Зарифның йөрәге туктап, ничектер, кысылып киткәндәй булды, шушы яшькөнә кыз алдында каушап югалып калган иде ул.

Зариф леспромхозда калды, Көлемсәр эшлэгән участка тракторчы булып эшли башлады.

Көлемсәр төнге сменада эшлэгэндә, Зариф тыныч йо-  
кы күрмәде. Көлемсәр тракторын кабыза алмыйча газапла-  
на торгандыр яки башка төрле күңелсезлек чыккандыр дип  
борчыла иде ул. Шул ук вакытта Көлемсәрне күрү теләге  
дә аңа тынгы бирмәде. Ул, төн уртасында торып, Көлемсәр  
эшли торган лесосекага китә. Берәр кеше очрап аның соң-  
га калып йөрүенә сәбәбен сораса, ул яшерә, «гыйшкың би-  
грәк кызыл икән» дип көлүләреннән куркып, төрлечә хәй-  
ләли торган иде. Күңел сизә бит ул, хәерсез. Кайчак чыннан  
да трактор нигәдер туктаган була. Бер тапкыр шулай шактый  
кеше, жыелып, Көлемсәрнең сүнгән тракторын кабыза ал-  
мыйча газапланалар иде. Хәтта Тәмир дә, Көлемсәрне чит-  
кәрәк этеп: «Китегез әле... үзем... Ир-ат сөяге – имән тамы-  
ры, хатын-кыз сөяге – бодай камыры», – дигән булып, кы-  
рын салган кепкасы очып төшкәнче, ачкычны борып кара-  
ды. Ләкин бернәрсә дә чыкмады. Вакыт уза, ә көнлек планы  
үтәргә кирәк. Көлемсәр дә ачуыннан ярсый башлаган иде.  
Шулвакыт Зариф күренде. Ул магнетоны ныгытты да бер бо-  
руда тракторны кабызды. Көлемсәр шатлыгыннан ни дияр-  
гә дә белмәде. Ә Зарифка Көлемсәрнең жылы сүзен ишетү,  
аның ягымлы карашын күрү генә дә бөтен нәрсәдән кыйм-  
мәтрәк иде.

Көлемсәр белән танышкач, Зарифның бөтен тормышы  
тулыланып киткән кебек булды. Аның эчке дөньясын як-  
ты һәм жылы бер нур яктырта башлады. Ул һәрнәрсәне –  
сәнгатьне, табигать күренешләрен, – ничектер, күңеленә та-

гын да якынрак ала, нечкэрэк тоя белэ башлады. Бу тойгылар көчэйгән саен, ул үзөндө кешелэргә күбрәк яхшылык итү теләгенәң, ничектер, артканнан-арта баруын сизде. Үз тормышын киләчәккә, бары тик киләчәккә бәйләп кенә күз алдына китерде. Киләчәк Зарифка чиксез шатлыклы булып күренә иде. Көлөмсәр аның өчен ниндидер ирешә алмаслык бер максат иде, Көлөмсэргә сокланып туя алмый иде ул. Аның гади генә сүзләреннән дә Зариф башка кеше әйтә алмаган яки бүтән кешенәң башына да килмәслек мәгънә эзләде һәм, әйтергә кирәк, таба иде кебек...

Кинәт каршы килгән машинаның утлары Зарифның күзләрен чагылдырды. Һәм ул тизрәк кырыйга, беренче очраган «разъезд»га кысылып, буш тагылмасын шалтыратып кайтып килүче машинаны уздырып жибәрде. Кем бу?.. Зариф болай соңга калып кайтучы һәм, машинасы буш була торып, юл бирергә теләмәүче шофёрны танымакчы булды. Таныды. Бу – Хәмит иде. Үзенәң зәһәр телле булуы, булдыксызлыгы белән дан тоткан тәртипсез бер шофёр иде бу. Машинасы ватылып, «Хәмит тавы»ннан күтәрелә алмыйча яткандыр, хәерсез. Бу маршрутта иң текә һәм иң биек булган пристань тавына шофёрлар, үзара шаярышып, «Хәмит тавы» дип исем бирделәр. Шушы таудан күтәрелә алмыйча интегә Хәмит, гөжләп торган машина, көпчәкләре зырылдап әйләнгән хәлдә, тауның урта бер жирендә таралып китәрдәй булып тетрәп тора бирә. Шушы тауда инде Галләм аны бөтен шофёрлар алдында көлкегә калдырган иде. Хәмит Түбәнге складтан агач буша-

тып кайтып килгэндә, гадәттәгечә, пристань тавында терәлеп калды. Һәм бөтен юлны каплады да куйды. Хәмит берәз арт-ка чигенеп алдырып карамакчы була, тик бернәрсә дә чыкмый. Ул шулай ике-өч сәгать буге газәплана. Тауның өстендә дә, астында да шактый күп машина жыелып өлгерә. Шофёрларның кайсылары ачулана, кайсылары рәхәтленеп көлөләр иде.

– Баллоннары иске... Машина тартмый... – дип, акланьырга тырышып та карады Хәмит.

– Бездә начар машиналар юк, – диде түземлеге беткән Галләм. – Бары начар, булдыксыз шофёрлар гына бар. – Ул тәмам тирләп, хәлдән тайган Хәмитне бәрәп төшердә дә кабинага үзе менеп утырды. Шофёрлар тынып калдылар.

Ярсыган ат кебек гыжылдап торган машина тынычланып калган кебек булды. Галләм, ашыкмыйча гына, машинаны Хәмит шомартып бетергән текә тауга юнәлдердә... Машина бернинди каршылыксыз тауга менеп тә китте.

– Син дуамалланма... дулама, – дип сүкте Хәмитне Галләм. – Кайчан чебеннең, дулап, тәрәзә ватканын күргәнәң бар?!

Зариф, узган елгы шушы вакыйганы исенә төшерәп, ирексездән әле генә машина киткән якка борылды. Кара, ничек әлдәрә! Артыннан куалармыни...

Зариф машинасын олы юлга чыгарды да газ өстәдә. Мотор күнелләрек гөрелди башлады. Яңадан уйлар, уйлар...

Нигә соң Көлөмсәр шушы көнгә кадәр, Зарифның күз-

ләрэнэ туп-туры карап: «Хэзер мин сине сөя алмыйм, мин бары тик Нияз, Нияз белән генә бэхетле була алачакмын», – дип әйтми?.. Соң, Зариф бит үзе дә Көлемсәрнең бэхетле булуы өчен гомерен дә кызганмас иде. Көлемсәр үзе дә моны белергә тиеш бит. Тормышны болай дәвам итәргә мөмкин түгеллеген алар үзләре дә аңларга тиешләр ич. Бу бит күрәләтә көлү, мыскыл итү... Көлемсәр дә кемне-кемне, ә Зарифны алай алдаламаска, аннан көлмәскә тиеш иде ич. Юк, юк!.. Алай итәргә аның бернинди дә хақы юк. Ләкин Көлемсәр бэхетле булырмы соң?..

Бу уй күптән инде Зарифның жанын тырный иде. Житмәсә, тагын Нияз да жылбәзәк кешегә охшый. Бер чәчәктән икенчесенә күчеп йөргән күбәләк сыман тоела. Бу уй Зарифны аерата газапый иде.

Нияз диплом язарга дип килгән иде бит. Соң язсын иде дипломын. Рәхәтләнәп эшләсен иде. Кирәксә, Зариф аңар кулдан килгәнчә ярдәм итәргә дә эзер. Тик эш белән генә мәшгуль булсын иде... Диплом язарга дип килүчеләрне беренче тапкыр гына күрүе түгел бит Зарифның.

Әле дә хәтерендә аның, иске лесхоз посёлогында торганда, берәү, шулай диплом язар өчен, материал тупларга дип килгән иде. Чандыр гына, озын буйлы, бик мазәк, гажәеп сәер кеше иде. Дөнъяда аның өчен бары тик усак агачы гына агач иде: ул иң кирәкле дә, ул иң кыйммәтле дә, ул иң затлы да...

Егет Татарстанда усак агачларының төрләре, селекциясе,

генетикасы, туфрак һәм климатка булган таләпләре, хәтта тышкы күренешләре турында бик күп материал туплаган иде.

Зариф егетне үчекләү нияте белән юри генә усак агачын иген арасында үскән чүп үләне белән чагыштырган иде. Тегесенә житә калды, Зарифка каршы төшеп кенә калмады, бөтенләй күтәрелеп бәрелде. Гадәттәге утын сатып алучылардан башлап агачны чимал итеп кулланучы химия комбинатлары, башка төр завод-фабрикаларның хужаларына кадәр усакка дошман итеп караулары турында ачынып сөйләп китте.

Элегрәк усакның хәле тагын да аянычрак булган, ди. Аны һәркайда юк итү өчен көрәшкәннәр, аны бетерү турында циркулярлар язганнар. Хәтта усак агачын юк итү чаралары уйлап тапканнар...

Егет, кызып китеп, тирән тарихка сикергән иде, элек-электән алып бабаларыбызның бабалары усактан күпме өйләр, келәтләр, амбарлар салулары турында, дранча телеп күпме түбәләр ябулары, усак агачыннан күпме мичкә, кисмәк, агач көрәкләр, савыт-сабалар һәм башка бик күп, бик күп әйберләр ясаулары турында сөйләп киткән иде. Чөнки коры усак агачы жиңел һәм эластик икән. Аннан ясалган матчалар, өрлекләр, бәпкәләр, түшәмнәр һәм идәннәр матур да һәм һәрвакытта да шикәр кебек ак көе торалар, ди. Аннары усак йортлар озак яшәүләре, йөзәр ел торулары белән дан тоталар икән. Егет, усактан салынып, йөз ел торган өйне үз күзе

белән күргән булган.

Усак агачыннан синтетик каучук, дару матдэләре, прованс мае тибындагы ашамлык мае, шикәрдән ике йөз тапкыр татлырак булган фурфурол житештерүләре турында да, усакның целлюлоза-кәгазь промышленносте һәм шырпы ясау өчен алыштыргысыз чимал икәнлегенә турында да, хәтта терлекләргә ашату өчен усактан эшләнгән онның комбиазыкка бирешмәве турында да кызып-кызып исбат иткән иде. Шунның өстенә әле тагын усак иң тиз үсә торган агачлардан санала икән.

Аннары егет усак агачының сыек яшыкелт зифа кәүсәсенә матурлыгы, бөтенләй жилсез көндә дә, яфракларын көмеш тәңкә кебек жилфердәтеп, күңелле генә шыбырдавы, көз життеме, кызгылт-сары төсләргә кереп, урман бизәгә булып утырулары турында да сөйләгән иде.

Шунысы гажәп: шул сөйләшүләрдән соң Зариф та усак агачына бөтенләй башка күз белән карый башлаган иде. Егетнең үзенә карата да тирән ихтирам уялды. Файдалы эш башкара: яңа урманнар үстерү, яңа сорт агачлар үрчетү һәм аларны тәрбияләү турында хыялланып яши ичмаса, дип сокланып та куйган иде Зариф. Чөнки ул үзенә урман кисүче булуына вакыты белән үкенеп тә куйгалый. Дөрәс, аның кайчан да булса барыбер лесхозга, урман үстерү эшенә күчү турында яшерен хыялы да бар...

Ә Нияз... Нияз битараф, урманга карата хөрмәт тә, ярату да юк анарда.

Шундый уйлар белән ул «Хәмит тавы»на жите, көчле прожекторлар белән яктыртылган Түбәнге склад яныннан үтеп, Кама өстенә төште. Йөкле машина кергәч, боз тонык кына шартлап куйды.

Менә Кама арьягы. Тынлык. Агачлар кайда эләкте шунда тәртипсез бушатылганнар. Зариф шактый вакыт йөген кая бушатырга белмичә аптырап торды. «Ай-яй... Болай булса, эшләр шәптән түгел. Безнең бу склад ташландык бер участка айләнгән икән». Зариф бу мәсьәләне хәл итүгә багышланган жыелыш билгеләнүе турында исенә төшерде.

\* \* \*

Бу ике көнне үткәрүе Галләмгә бик авыр булды. Ул өенән беркая чыкмады. Ишеген шакысалар ачмады.

...Менә тагын ишек шакыдылар. Эх шайтан алгыры! Бая су алырга чыккач, ишекнең биген элэргә оныткан икән. Хәер, әйдә, керсеннәр!

Бүлмәгә Дәржия килеп керде. Галләм сикереп торып утырды да кабалана-кабалана итекләрен киде, таралып яткан аяк чолгауларын карават астына этеп жиберде.

Дәржия як-ягына каранып алды. Каралган стеналарга да күз төшереп куйды. Житди, ләкин жылы итеп:

– Һай, Галләм, шапшак яшисең икән. Шапшак, – диде.

Галләм нәрсә дип жавап кайтарырга да белмәде. Бары стена буендагы урындыкка кулы белән күрсәтеп утырырга тәкъ-

дим итте.

– Юк, утырып тормыйм. – Шулай да үзе түргэрэк узды. – Утеп барышлый гына кергэн идем. Югыйсэ сине югалган дип сөйлилэр...

Галлэм: «Юк эле, югалмадым...» – дип әйтергә теләгән иде дә тик тотлыгып калды. Ул үзенең бөтен ихтыярын югалткан кебек булды.

Дәржия, бүлмәне тагын бер тапкыр күздән үткәргәннән соң, урындык кырыена килеп утырды. Пальтосының күкрәген кысып торган өске төймәсен ычкындырды. Көрән мамык шәле жилкәсенә шуып төште. Аның пөхтә итеп артка жыеп куйган чәчләре ачылып китте. Чигәләрендә сирәк кенә ак чәч бөртекләре жемелдәп куялар, ак муенын нәни балаларныкы кебек аркылыга ике сызык кисеп үтә. Күзләре сынап, ачуланган кебек карыйлар. Бер-берсенә бөтенләй диярлек тоташып торган кашлар күзләре өстенә үк төшеп торгангамы, аның маңгае киң булып күренә иде. Галлэм сихерләнгән кебек тик утыра. Ул үзен, ничектер, матур төш күргән кебек хис итә иде.

# Конец ознакомительного фрагмента.

Текст предоставлен ООО «ЛитРес».

Прочитайте эту книгу целиком, [купив полную легальную версию](#) на ЛитРес.

Безопасно оплатить книгу можно банковской картой Visa, MasterCard, Maestro, со счета мобильного телефона, с платежного терминала, в салоне МТС или Связной, через PayPal, WebMoney, Яндекс.Деньги, QIWI Кошелек, бонусными картами или другим удобным Вам способом.